

लातूर समाचार

(सांज दैनिक)

प्रकाशन: धाराशिव (उस्मानाबाद आवृत्ती)

पोष्ट परवाना L2/RNP/OMD- 52/24-26

dainiklatursamachar@gmail.com

संस्थापक : स्व. शंकर माधव जडे (स्वातंत्र्य सैनिक)

क्राईम न्युज

पेटेरीतील सोन्याच्या दागिण्याची चोरी

ढोकी (प्रतिनिधी)- पोलीस ठाणे अंतर्गत फिर्यादी सरुबाई भारत इंगळे, वय ६६ वर्षे, रा. कोळेवाडी ता. जि. धाराशिव यांचे राहते घराचा दरवाजा अज्ञात व्यक्तीने दि.१८.०२.२०२६ रोजी ढकलून आतमध्ये प्रवेश करून पेटेरीतील साडे पंधरा ग्रॅम वजनाचे सोन्याचे दागिने असा एकुण ५१,००० किंमतीचा माल चोरून नेला. अशा मजकुराच्या फिर्यादी नाમે-सरुबाई इंगळे यांनी दि.२०.०२.२०२६ रोजी दिलेल्या प्रथम खबरेवरून ढोकी पो ठाणे येथे भा.न्या. सं.कलम ३०५(अ) अन्वये गुन्हा नोंदवला आहे.

लोखंडी कपाटातील रोख तीव

लाख रोख हजारच्या मालाची चोरी

भुम (प्रतिनिधी)- पोलीस ठाणे अंतर्गत फिर्यादी वैभव हरिदास नायकिंदे, वय ३३ वर्षे, रा. पाटसांगवी ता. भुम जि. धाराशिव यांचे बंद घराचा कडी कोंडा अज्ञात व्यक्तीने दि.१९.०२.२०२६ रोजी तोडून आत प्रवेश करून घरातील लोखंडी कपाटातील रोख रक्कम ३,२२,००० किंमतीचा माल चोरून नेला. अशा मजकुराच्या फिर्यादी नामे-वैभव नायकिंदे यांनी दि.२०.०२.२०२६ रोजी दिलेल्या प्रथम खबरेवरून भुम पो ठाणे येथे भा.न्या.सं.कलम ३३१(३), ३०५ अन्वये गुन्हा नोंदवला आहे.

लॅपटॉपची चोरी

धाराशिव(प्रतिनिधी)- शहर पोलीस ठाणे अंतर्गत फिर्यादी साई लक्ष्मण तळेकर, वय १९ वर्षे,रा. घाटपिंपरी ता. आष्टी जि. बीड ह.मु. मातोळे यांचे घरी ओमनगर धाराशिव ता. जि. धाराशिव यांची अंदाजे ३०,००० किंमतीचा एक असुस टफ कंपनीचा काळ्या रंगाचा लॅपटॉप हा दि.१९.०२.२०२६ रोज मातोळे यांचे घरी ओमनगर धाराशिव येथुन अज्ञात व्यक्तीने चोरून नेला. अशा मजकुराच्या फिर्यादी साई तळेकर यांनी दि.२०.०२.२०२६ रोजी दिलेल्या प्रथम खबरेवरून धाराशिव शहर पो ठाणे येथे भा.न्या.सं.कलम ३०३(२) अन्वये गुन्हा नोंदवला आहे.

सावत्र मुलाकडून लैंगिक

अत्याचार-गुन्हा दाखले

कळ (प्रतिनिधी)- पोलीस ठाणे अंतर्गत एका गावातील २६ वर्षीय महिला हि घरी असताना तिचा सावत्र मुलगा याने पिडीत यांना कायमचे माहेरी हाकलून देण्यासाठी व त्याच्या आईला परत घरी आणण्यासाठी तिच्यावर लैंगिक अत्याचार केला. दुसऱ्या एका तरुणाने पाय धरून दोघांनी पिडीतेस शिवीगाळ करून लाथाबुक्क्यांनी मारहाण केली. अशा मजकुराच्या पिडीतेने दि.२०.०२.२०२६ रोजी दिलेल्या प्रथम खबरेवरून भा .न्या। सं. क ल म -६४, ११४,११६, ११५(२), ३५२,३(५) अन्वये गुन्हा नोंदवला आहे.

झाडे लावा!

झाडे जगवा!!

झाडे तोड रोखा !!!

शासकीय योजनांचा लाभ तळागाळापर्यंत पोहोचविण्यासाठी शिबीराचे यशस्वी आयोजन करा-जिल्हाधिकारी किर्ती किरण पुजार



धाराशिव (जिमाका) : जिल्हा विधी सेवा प्राधिकरणाच्या वतीने आयोजित कायदेविषयक जनजागृती शिबीरात प्रत्येक विभागाने आपल्या शासकीय

योजनांची सविस्तर माहिती देणारे बॅनर्स, फ्लेक्स,पॅम्पलेट्स आदींसह स्वतंत्र स्टॉल उभारावेत,असे निर्देश जिल्हाधिकाऱ्यांनी श्री.पुजार यांनी दिले.

विधी सेवा प्राधिकरण,जिल्हा परिषद व जिल्हा प्रशासनाच्या संयुक्त विद्यमाने गावपातळीवरील सर्वसामान्य जनतेपर्यंत शासकीय योजनांचा लाभ प्रभावीपणे पोहोचविण्यासाठी १ मार्च रोजी विशेष शिबीराचे आयोजन करण्यात आले आहे. या अनुषंगाने पूर्वनियोजन बैठक आज जिल्हाधिकारी कार्यालयाच्या सभागृहात पार पडली.बैठकीस जिल्हाधिकारी किर्ती किरण पुजार, विधी सेवा प्राधिकरणाच्या सचिव न्या.भाग्यश्री पाटील,निवासी उपजिल्हाधिकारी विद्याचरण कडवकर,अतिरिक्त मुख्य कार्यकारी अधिकारी निलेश काळे तसेच जिल्हा आरोग्य अधिकारी डॉ.

सतीश हरिदास यांची प्रमुख उपस्थिती होती.

श्री तुळजाभवानी जिल्हा स्टेडिअम येथे विधी सेवा प्राधिकरणाकडून स्टॉल उपलब्ध करून देण्यात येणार असून कार्यक्रमाच्या प्रभावी समन्वयासाठी प्रत्येक विभागाने नोडल अधिकारी नियुक्त करणे आवश्यक आहे,असेही जिल्हाधिकारी श्री.पुजार यांनी स्पष्ट केले.याशिवाय रक्तदान शिबीर व कर्करोग तपासणीसाठी मोबाईल मेडिकल व्हॅनची व्यवस्था,दिव्यांगांना कृत्रिम अवयवांचे वितरण,कृषी विभागामार्फत विविध अवजारांचे वाटप,समाज कल्याण विभागातील लाभार्थ्यांना मार्गदर्शन तसेच विविध विभागांच्या ऑनलाईन योजनांसाठी ऑनलाईन नोंदणी प्रक्रियेबाबत जनजागृती करण्याच्या सूचनाही त्यांनी यावेळी दिल्या.

निकोप आरोग्यासाठी क्रीडा स्पर्धांची गरज – जिल्हाधिकारी किर्ती किरण पुजार



धाराशिव (प्रतिनिधी)- आश्रम शाळांमध्ये काम करणे मोठे कसरतीचे काम आहे. त्यामुळे आश्रमशाळांमध्ये नोकरी करणाऱ्या अधिकारी व कर्मचाऱ्यांच्या निकोप आरोग्यासाठी क्रीडा स्पर्धांचे सतत आयोजन करून त्यांच्या क्रीडा गुणांना वाव देणे गरजेचे आहे, असे प्रतिपादन जिल्हाधिकारी कीर्ती किरण पुजार यांनी केले.

एकात्मिक आदिवासी विकास प्रकल्प कार्यालय सोलापूर अंतर्गत शासकीय अधिकारी व कर्मचाऱ्यांच्या दोन दिवसीय क्रीडा स्पर्धेचे धाराशिव येथील श्री तुळजाभवानी स्टेडियमवर शनिवार, दि.२१ फेब्रुवारी रोजी उद्घाटन करण्यात

आले. याप्रसंगी ते बोलत होते.

उद्घाटन सोहळ्याच्या अध्यक्षस्थानी एकात्मिक आदिवासी विकास प्रकल्प कार्यालयाचे प्रकल्प अधिकारी धनंजय झाकर्डे, आदिवासी पारधी महासंघाचे महाराष्ट्र प्रदेशाध्यक्ष सुनील काळे, तालुका क्रीडा अधिकारी भैरूनाथ नाईकवाडी, सुधीर पवार, श्री . सरतापे, श्री. माळवे, श्री. गायकवाड, श्री .धुमाळ, श्री. कांबळे, श्री. बुरगे, श्री. सूर्यवंशी यांची प्रमुख उपस्थिती होती.

पुढे बोलताना जिल्हाधिकारी श्री.पुजार यांनी, एकात्मिक आदिवासी विकास प्रकल्प कार्यालयाने आयोजित केलेल्या क्रीडा

स्पर्धेचे कौतुक केले. अशा स्पर्धेमुळे अधिकारी व कर्मचाऱ्यांना नवी उर्जा मिळते असे सांगून सर्व सहभागी संघांना शुभेच्छा दिल्या. त्याचबरोबर आदिवासी समाजाच्या उन्नतीसाठी सतत प्रयत्नशील असलेले आदिवासी पारधी महासंघाचे प्रदेशाध्यक्ष सुनील काळे यांच्या कार्याचा त्यांनी आवर्जून उल्लेख केला.

प्रारंभी दीप प्रज्वलन, क्रीडा ज्योत प्रज्वलन, क्रीडा ध्वजारोहण व आदिवासी क्रांतिकारकांच्या प्रतिमांचे पूजन करून स्पर्धेचे उद्घाटन करण्यात आले. त्यानंतर पहिला क्रिकेट सामना आश्रमशाळा सवतगव्हाण

आणि प्रकल्प कार्यालय सोलापूर या संघात झाला. कार्यक्रमाचे सूत्रसंचालन श्री. विजापुरे यांनी केले. उद्घाटन सोहळ्यास अधिकारी, कर्मचारी व क्रीडाप्रेमी नागरिक मोठ्या संख्येने उपस्थित होते.

या संघाचा स्पर्धेत सहभाग

क्रीडा स्पर्धेत तीन आश्रमशाळा आणि एकात्मिक आदिवासी विकास प्रकल्प कार्यालय व वसतिगृह यांचा एकत्रित असे चार संघ सहभागी झाले असून यात अधिकारी व कर्मचारी महिला, पुरुष खेळाडूंचा सहभाग असल्याची माहिती एकात्मिक आदिवासी विकास प्रकल्प कार्यालय सोलापूरचे प्रकल्प अधिकारी धनंजय झाकर्डे यांनी दिली.

१० क्रीडा प्रकाराचा समावेश

दोन दिवस चालणाऱ्या या स्पर्धेत क्रिकेट, कबड्डी, बॅडमिंटन, बुद्धिबळ, कॅरम, गोळाफेक, भालाफेक, धावणे, व्हॉलीबॉल, हॅन्डबॉल अशा १० क्रीडा प्रकारांचा समावेश आहे.

१४ व १५ फेब्रुवारी १६ ला तुळजापुरात ‘श्री तुळजाभवानी जिल्हा कृषि महोत्सव २०२६

धाराशिव, (जिमाका) शेतकऱ्यांची शाश्वत प्रगती साध्य व्हावी, शेतमालाला योग्य बाजारभाव मिळावा तसेच शेतमाल प्रक्रिया उद्योगांना चालना मिळावी आणि शेतकरी व वरिष्ठ कृषि शास्त्रज्ञ यांच्यात थेट संवाद घडवा या उद्देशाने महाराष्ट्र शासन कृषि विभाग, आत्मा विभाग,कृषि विज्ञान केंद्र व महिला आर्थिक विकास महामंडळ (माविम) यांच्या संयुक्त विद्यमाने जिल्हास्तरीय श्री तुळजाभवानी कृषि महोत्सव २०२६ चे आयोजन दिनांक २४ व २५ फेब्रुवारी २०२६ रोजी सैनिक विद्यालय मैदान, नळदुर्ग रोड,तुळजापूर येथे करण्यात आले आहे.कृषि महोत्सवाचे उद्घाटन प्रतापजी सरनाईक,पालकमंत्री यांच्या हस्ते होणार असून सर्व मान्यवर लोकप्रतिनिधींची उपस्थिती राहणार आहे.

या कृषि महोत्सवात एकूण ६० दालने उभारण्यात येणार असून त्यापैकी ३५ दालने शासकीय योजना व प्रकल्पांसाठी तर उर्वरित

दालने खाजगी संस्थांसाठी असतील.महोत्सवात कृषि प्रदर्शन, परिसंवाद व चर्चासत्रे,उत्पादक ते थेट ग्राहक विक्री दालन तसेच शेतकरी सन्मान समारंभाचे आयोजन करण्यात आले आहे. याशिवाय कृषि विद्यापीठांची दालने,विविध संशोधन केंद्रे,कृषि विज्ञान केंद्रांचे विशेष सादरीकरण आणि प्रक्रिया उद्योगांचे मार्गदर्शन यांचा समावेश असणार आहे.

दि.२४ फेब्रुवारी २०२६ रोजी संचालक,के. डी.एक्सपोर्ट प्रा.लि. यांच्याकडून निर्यातक्षम द्राक्ष उत्पादन, निर्यातक्षम केळी लागवड व इतर फळपिकांबाबत विशेष परिसंवाद आयोजित करण्यात आला आहे.

जिल्ह्यातील फळपिक उत्पादक शेतकरी व निर्यातदार शेतकऱ्यांनी या परिसंवादाचा लाभ घेण्यासाठी कृषि महोत्सवास अवश्य भेट द्यावी,असे आवाहन जिल्हा अधीक्षक कृषि अधिकारी श्री. राजकुमार मोरे यांनी केले आहे.

लाडक्या बहिणींच्या अर्जातील त्रुटी‘मिशन मोडवर’ दूर करा आमदार राणाजगजितसिंह पाटील यांचे प्रशासनाला निर्देश

धाराशिव (रामेश्वर डोंगरे)-

मुख्यमंत्री माझी लाडकी बहीण योजनेचा लाभ जिल्ह्यातील प्रत्येक पात्र बहिणीला मिळालाच पाहिजे, त्यासाठी आता जिल्हा प्रशासनाला ‘मिशन मोड’वर लाडक्या बहिणींच्या अर्जातील तांत्रिक त्रुटी आणि चुकीच्या माहितीमुळे रखडलेली ३८ हजार ८११ बहिणींची ई-केवायसी (श-घघउ) प्रक्रिया तातडीने पूर्ण

करण्याचे निर्देश देण्यात आले आहेत. आमदार राणाजगजितसिंह पाटील यांनी यासंदर्भात जिल्हाधिकाऱ्यांशी चर्चा केल्यानंतर आता प्रशासकीय हालचालींना वेग आला आहे.

जिल्ह्यात मोठ्या संख्येने माता भगिनींनी लाडकी बहीण या योजनेसाठी अर्ज केले आहेत. मात्र, तब्बल ३८ हजार ८११ अर्जांमध्ये माहिती भरताना चुका झाल्याचे समोर आले आहे. यामुळे या माता भगिनींची ई-केवायसी प्रक्रिया पूर्ण होऊ शकली नाही. पर्यायाने त्यांच्या बँक खात्यात योजनेचे पैसे जमा होण्यास अडथळा निर्माण झाला आहे. हक्काच्या आर्थिक मदतीपासून लाडक्या बहिणी वंचित राहू नयेत, यासाठी ही विशेष मोहीम हाती घेण्याबाबत आमदार राणाजगजितसिंह पाटील



यांनी निर्देश दिले आहेत. प्रकरणाचे गांभीर्य ओळखून आमदार राणाजगजितसिंह पाटील यांनी जिल्हाधिकारी डॉ. कीर्ती किरण पुजार यांना हे प्रकरण प्राधान्याने हाताळण्याच्या सूचना दिल्या. प्रशासनाने याची तत्काळ दखल घेतली असून, शनिवारी या संबंधित सर्व यंत्रणांची तातडीची

बैठक बोलावली आहे. या बैठकीत प्रलंबित ई-केवायसी पूर्ण करण्यासाठी विशेष कृती आराखडा तयार करून करण्याबाबत स्पष्ट निर्देश दिले जाणार आहेत.

एकाही पात्र भगिनी वंचित राहता कामा नये :

आमदार पाटील

जिल्ह्यातील अनेक माता-भगिनी केवळ तांत्रिक कारणास्तव योजनेच्या लाभपासून वंचित आहेत, हे चिंताजनक आहे. प्रशासनाने समन्वयाने काम करून या त्रुटी लवकरात लवकर दूर कराव्यात. महिलांनीही आपल्या गावातील ग्रामसेवक किंवा अंगणवाडी सेविकांशी संपर्क साधून आपले ई-केवायसी अपडेट करून घ्यावे असे आवाहन आमदार राणाजगजितसिंह पाटील यांनी केले आहे.

कोकमठाणा येथे राणी लक्ष्मीबाई आत्मरक्षा उपक्रमांतर्गत राज्यस्तरीय महिला प्रशिक्षकांचे प्रशिक्षण संपन्न



धाराशिव (प्रतिनिधी)- शालेय शिक्षण विभाग व महाराष्ट्र प्राथमिक शिक्षण परिषद मुंबई यांच्या वतीने राज्यातील स्थानिक स्वराज्य संस्थांतील शाळांमध्ये मुलींसाठी राणी लक्ष्मीबाई आत्मरक्षा अभियानांतर्गत प्रशिक्षण देण्यात येत आहे. या प्रशिक्षणामध्ये मुलींना स्व संरक्षणासाठी आवश्यक विविध प्रकारातील प्रशिक्षण प्रशिक्षक मार्फत देण्यात येत आहे. राज्यातील मुलींना प्रशिक्षण देणाऱ्या या प्रशिक्षकांनी अधिकाधिक अद्यावत व परिपूर्ण प्रशिक्षण देता यावे, यासाठी राज्यभरातील महिला प्रशिक्षकांची कार्यशाळा अहिल्यानगर जिल्ह्यातील कोपरगाव येथील आत्मा मलिक इंटरनॅशनल स्कूल कोकमठाण येथे,आयोजित करण्यात आली होती. हे प्रशिक्षण शिबिर १७ व १८ फेब्रुवारी ला पूर्ण झाले . प्रशिक्षणात राज्यभरातील ५ हजार महिला प्रशिक्षक

सहभागी झाले होते . शालेय शिक्षण मंत्री दादा भुसे यांच्या संकल्पनेतून व राष्ट्र प्रथम या ध्येयाची विकसित रूप म्हणून या कार्यशाळेचे आयोजन करण्यात आले होते. या कार्यशाळेत शालेय शिक्षण मंत्री दादा भुसे यांच्या मार्गदर्शनाने,तसेच आंतरराष्ट्रीय स्तरावरील प्रशिक्षक शिफू भारद्वाज व त्यांच्या टीम ने या कार्यशाळेत प्रशिक्षणाद्वारे मार्गदर्शन व सराव करून घेतला आहे. या महिला प्रशिक्षणार्थींना राज्यभरातील शाळांमध्ये अधिकाधिक सक्षमपणे प्रशिक्षण घेता यावे, यासाठी अधिक प्रशिक्षित करण्यात आले. प्रशिक्षण पूर्ण केल्यानंतर प्रशिक्षकांना प्रमाणपत्र देण्यात आले. शासनाच्या महिला सबलीकरण आत्मसंरक्षण व आत्मविश्वास वाढीसाठी हा उपक्रम महत्त्वाकांक्षी ठरणार असल्याचा विश्वास शिक्षण विभागाच्यावतीने व्यक्त करण्यात आला.

ओ३म् भूर्भुवः स्वः ।
तत्सवितुर्वरेण्यं भर्गो देवस्य धीमहि ।
धियो यो नः प्रचोदयात् ॥

लातूर समाचार

सगळच मोफत देणे म्हणजे.. आळशी बनविणे

न्यायालयाने सर्वात महत्त्वपूर्ण मत व्यक्त करताना म्हणाले की, सगळच मोफत मिळाल्यास लोक काम का करतील? आता हा विचार सरकारने करून यावर अमलबजावणी करणे अपेक्षित आहे. वास्तविक कोणाला मोफत द्यावे व कोणाला नाही या बाबत एक सुत्र असणे आवश्यक आहे. आलिकडे मतासाठी जवळपास सर्वच राजकिय पक्ष कोणताही निर्णय जाहिर करतात. सर्वात विचार करायाला लावणारी बाब म्हणजे मोफत धान्याची दिसून येते. सरकार मोफत धान्य ते रास्त भाव दुकानातून देत आहे. पुर्वी दोन रूपयाला मिळणारे धान्य हे आता तर मोफत केले. ते मोफत कशासाठी केले हे अजूनही कळाले नाही. याचा लाभ कोण घेत आहे या बाबत सर्वे केला जात नाही. मोफत देण्याची विचार व्हावा, मात्र गरजूंना मिळाले पाहिजे. गोरगरीब निराधारांना मिळाले पाहिजे. गरज नसताना आजही रास्त भाव दुकानातून मिळणारा तांदुळ थेट ईडली तयार करणाऱ्याच्या घशात जात आहे. गव्हू बाजारात विकला जात आहे ही वस्तूस्थिती आहे. त्याच प्रमाणे लाडकी बहिणीची योजना योग्य आहे का? यावर चिंतन होणे अपेक्षित आहे. आज निराधार आहेत, त्यांना सरकार आर्थिक मदत करते, पेन्शन देते. त्याएवजी त्यांना कायम स्वरूपात रोजगार उपलब्ध केला पाहिजे. ज्यावेळी दोन रूपयात धान्य देण्याची सुरवात झाली त्यावेळी घरात महिण्याचे धान्य येत असल्याने शेतात काम करण्यासाठी माणसे मिळली नाहीत. आता तर मोफत मिळत असल्याने जनतेला काम करण्याची गरज भासत नाही. हा सर्वात मोठा धोका आहे. देशातील जनतेला आळशी बनविण्याचा हा प्रयत्न, राष्ट्रासाठी घातक ठरू शकतो. त्यामुळे न्यायालयाने जे निर्दे श दिले ते योग्य आहेत, विचार करायाला लावणारे आहेत. मुळात मोफत कशासाठी द्यावयाचे? हात-पाय चांगले आहेत. काम करण्याची धमक आहे. असे असताना मोफत कशासाठी दिले जाते. जे काहीच करू शकत नाही. मुले बाळे सांभाळत नाहीत. अपंग आहेत. काही ही कमावु शकत नाहीत. पोटभरण्यासाठी सक्षम नाहीत अशांना मदत दिली पाहिजे. आज मदतीचा लाभ चुकीच्या व्यक्तींना मिळतो आहे. ही चुकीची बाब आहे. हे ओळखण्याची गरज आहे. जनतेनी सुद्धा मोफतचा काय परिणाम होणार आहे याचा विचार केला पाहिजे. आज न्यायालये जर अयोग्य मत व्यक्त करीत असेल तर त्यात काही तथ्य असेल. जर जनतेला मदत करावयाची झाली तर त्याला रोजगार कमविण्यासाठी सक्षम बनवावे. रोजगार निर्मिती करावी. सध्याला मोफत अन्नधान्य, सायकली किंवा वीज देण्यापेक्षा शिक्षण व आरोग्य सुविधा मोफत कराव्यात. समसमान शिक्षण मिळावे. इतर भाषेच्या शाळाचा उपयोग व्यवहारात नसल्याने बंद कराव्यात. राष्ट्रीय, स्वावलंबन व स्वसंरक्षणाचे धडे शिक्षणात मोफत शिक्षण द्यावेत. आज गरज कशाची आहे याचा विचार करून ते देण्याचा विचार करावा. देशात जातीपेक्षा राष्ट्रीय विचाराला प्राधान्य दिले पाहिजे. उठसुठ मोफत घोषणेमुळे राजकिय कोषावर संकट येत आहे. मदत द्यावी मात्र कोणाला द्यावी ज्यांना मदतीची खरीच गरज आहे त्यांना मिळाली पाहिजे. महिलांला दिड हजार दिले जाते या दिड हजारात काय होते याचा विचार घेणाऱ्यांनी तरी केला पाहिजे. आज कोणीही गरीब नाही. अतिषय बोटावर मोजण्याइतकी मंडळी आजही गरीबीच्या रेषेखाली आहेत. मुळात गरीब कोणाला म्हणायाचे हे ठरविण्याची गरज आहे. मतासाठी, जनतेला आकर्षित करण्यासाठी काही योजना जाहिर होतात हे योग्य नाही. जनतेला सरकार देते त्याच प्रमाणे जनतेकडूनच महसुली रूपाने वसुलही केले जाते. द्यायाचे झाले तर रोजगार निर्मिती करून द्यावी. हाताला काम द्यावे, कामे करून घ्यावीत, त्या बदल्यात मोबदला द्यावा. ऐतखाऊ बनवू नका, जनतेला आळशी बनवू नका. एकदा बसून खाण्याची सवय लागली की काम करू वाटत नाही. हे देशासाठी घातक ठरणारे आहे. आज संरक्षणाबरोबर शैक्षणिक खर्च मोठा आहे. या दोन बाबी महत्वाच्या आहे. शैक्षणिक बाबीवर खर्च होतो व संरक्षणावर होते तो केला पाहिजे. दोन बाबीची गरज आहे. त्यामुळे आज जी मोफत देण्याची चढाओढ लागली आहे ती थांबविली पाहिजे. या बाबत विरोधीपक्ष सुद्धा गप्प आहे. त्यांना दिसत नाही का? न्यायालयास यातील धुर्तपणा कळाला, देशाचे होणारे नुकसान कळाले मात्र जनतेला कळाले नाही.सरकारला जनतेला द्यावयाचे झाले तर माफत दरात जीवनाश्यक वस्तू द्यावेत. जीवनाश्यक वस्तूचे दर नियंत्रित ठेवावे. महागाई कमी करावी. स्वयंपाकचा गॅस जनसामान्यास परवडेल या दरात मिळावा. मोफत नको तर वाजवी किमतीत जीवनाश्यक वस्तू मिळाल्या पाहिजेत. तेल व डाळीचे दर परवडणारे नाहीत. उच्चप्रतिचे अन्नधान्य वाजवी दरात मिळाले पाहिजेत. त्यामुळे विचार करावा की, मोफत मुळे मोठा धोका होवू शकतो. एकदा का काम करण्याची सवय मोडली, ऐतखाऊ फुकटात खाण्याची सवय घातक ठरू शकते. न्यायालयाच्या मताचा विचार गांभीर्याने करण्याची गरज आहे. काही झाले तरी यापुढे जनतेनी विचार केला पाहिजे की, मोफत देण्यात येण्यामुळे आगामी काळात किती घातक ठरणारे आहे. मुळात एक विचार समोर येतो तो म्हणजे मोफत का व कशासाठी? दुसरा विचार या मोफत मुळे काय लाभ देशासाठी होवू शकेल? वास्तविक रोजगार मिळणाऱ्याबाबी अनेक आहे. एमआयडीसीतील कारखाने बंद का आहेत यावर विचार करावा. बंद पडणारे कारखाने परत सरकारने ताब्यात घ्यावेत. वरचेवर रोजगाराची संधी कशाप्रकारे उपलब्ध होईल यावर लक्ष असावे. रोजगाराची मोठी संधी असणारे सेक्टर मोठ्याच्या ताब्यात आहेत. सरकारी कार्यालयात किती गरवंतांची आवश्यकता आहे. यावर विचार व्हावा. यापुढे मोफत काही दिले जावू नये. सर्वत्र स्वस्ताई करावी. कमी पैशात जीवनाश्यक वस्तू मिळाल्यात. सर्व आरोग्य सुविधा मोफत सक्तीने मिळाल्यात. शिक्षण पहिली पासूनच मोफत सर्वासाठी खुले करावे. असे झाले तर जनता आनंदी राहील. सरकारचे देखिल डोकेदुखी होणार नाही. यापुढे मोफत देण्याचा विचार सोडावा, त्यापेक्षा जनतेनी मोफत घेण्याचा विचार सोडून द्यावा. नाकारावे. द्यावयाचे झाले तर माफत दरात द्यावे असे निर्णय सर्वांनी घेण्याची गरज आहे. न्यायालयाने जे मत मांडले याचा गांभीर्याने विचार जरूर करावा.

एका तेजस्वी जीवनप्रवासाची प्रेरणागाथा : डॉ. राम बोरगांवकर सर (संगीत शंकर दरबार जीवन गौरव पुरस्काराच्या निमित्ताने)

मानवी जीवन केवळ जगण्यासाठी नसते, तर ते इतरांसाठी आशेचा किरण बनण्यासाठी असते. काही व्यक्तिमत्त्वे आपल्या विचारांनी, आचरणाने आणि सेवाभावाने समाजाच्या इतिहासात अजरामर ठरतात. डॉ. राम बोरगांवकर सर हे असेच एक तेजस्वी आणि प्रेरणादायी व्यक्तिमत्त्व आहे, ज्यांनी साधना, सेवा आणि समर्पण यांचा सुंदर संगम घडवत जीवनाला अर्थपूर्ण दिशा दिली. त्यांच्या जीवनप्रवासात अध्यात्माची गहनता आहे, समाजसेवेची तळमळ आहे आणि संस्कारांची समृद्ध परंपरा आहे. त्यांनी केवळ विचार मांडले नाहीत, तर ते आचरणात आणून समाजासमोर एक आदर्श उभा केला. त्यांच्या कार्यातून करुणा, त्याग आणि निस्वार्थी सेवाभाव यांचे दर्शन घडते. ही जीवनगाथा केवळ एका व्यक्तीची कथा नाही, ती प्रेरणेचा अखंड प्रवाह आहे. संघर्षांना सामोरे जात त्यांनी जिद्दीने आणि श्रद्धेने आपल्या ध्येयाची वाटचाल केली. त्यांच्या कार्यामुळे असंख्य मिळाना नवी दिशा आणि नवचैतन्य मिळाले. दूरदृष्टी म्हणजे केवळ भविष्यात डोकावण्याची क्षमता नव्हे, तर वर्तमानातील कुरीतींचा उद्याच्या परिणामांशी संबंध जोडण्याची सजगता होय.



डॉ. राम बोरगांवकर सर यांच्या विचारांत ही दूरदृष्टी स्पष्टपणे जाणवते. त्यांनी प्रत्येक निर्णय घेताना तात्कालिक लाभापेक्षा दीर्घकालीन परिणामांचा विचार केला. त्यांच्या मते, आज पेरलेले मूल्यांचे बीजच उद्याच्या सुदृढ समाजरचनेचे वृक्ष बनते.

सकारात्मकता ही त्यांच्या व्यक्तिमत्त्वाची दुसरी महत्त्वाची ओळख होती. संकटे, अडथळे आणि प्रतिकूल परिस्थिती यांना त्यांनी निराशेचे कारण न मानता, आत्मपरीक्षण आणि प्रगतीची संधी मानले. त्यांच्या विचारांत नेहमीच आशावादाचा सूर होता. ते सांगत असत की, परिस्थिती कितीही कठीण असली तरी योग्य दृष्टिकोन आणि दृढ निश्चय यामुळे मार्ग नक्कीच सापडेल. दूरदृष्टीमुळे त्यांनी युवकांना केवळ वर्तमानातील यशावर समाधान न मानता, जीवनातील उच्च ध्येय निश्चित करण्याची प्रेरणा दिली. त्यांनी समाजाला सांगितले की, बदल घडवायचा असेल तर विचारांमध्ये व्यापकता आणि कृतीत सातत्य आवश्यक आहे.

सकारात्मक दृष्टिकोनामुळे त्यांनी लोकांमध्ये आत्मविश्वास जागवला. त्यांच्या सहवासात येणाऱ्या प्रत्येकाला जागवायचे की, अंधार कितीही दाट असला तरी एक छोटा दीपही दिशा दाखवू शकतो. अशा प्रकारे, दूरदृष्टी आणि सकारात्मकता यांचा समन्वय त्यांच्या नेतृत्वाला स्थैर्य, स्पष्टता आणि प्रेरणादायी शक्ती प्रदान करतो. हा संदेश आजच्या पिढीसाठी तितकाच महत्त्वाचा आहे. वर्तमानात सजग राहून, भविष्याचा विचार करा आणि प्रत्येक परिस्थितीत सकारात्मकतेची ज्योत जिवंत ठेवा. त्यांचे हेच विचार आमच्यासाठी निरंतर प्रेरणादायक बनतात.

“एका तेजस्वी जीवनप्रवासाची प्रेरणागाथा” ही त्यांच्या व्यक्तित्वातील तेज, विचारांची खोली आणि समाजासाठी केलेल्या योगदानाचा वेध घेण्याचा एक प्रामाणिक प्रयत्न आहे. त्यांच्या अंतःकरणात सेवा, साधना आणि सकारात्मकतेची ज्योत प्रज्वलित करेल, अशी आशा आहे. डॉ. राम बोरगांवकर सर यांचे कार्य हे केवळ वैयक्तिक कर्तृत्वापुरते मर्यादित नसून ते समाजाच्या सर्वांगीण उन्नतीसाठी समर्पित आहे. त्यांनी समाजसेवेला केवळ कर्तव्य म्हणून नव्हे, तर साधनेचा एक महत्त्वपूर्ण भाग म्हणून स्वीकारले. त्यांच्या दृष्टीने सेवा म्हणजे करुणेची कृतीशील अभिव्यक्ती होय. शैक्षणिक, सामाजिक आणि आध्यात्मिक क्षेत्रात त्यांनी विविध उपक्रम राबवून अनेकांना नवसंजीवनी दिली. शिक्षणाच्या माध्यमातून संस्कारांची जोपासना व्हावी, नैतिक मूल्यांची जपणूक व्हावी आणि युवकांमध्ये सकारात्मक विचारांची बीजे रुजवावी, यासाठी त्यांनी सातत्याने प्रयत्न केले. त्यांचे मार्गदर्शन आणि प्रेरणा यामुळे असंख्य युवकांना जीवनाची योग्य दिशा मिळाली. समाजातील वंचित, गरजू आणि दुर्बल घटकांप्रती त्यांची संवेदनशीलता विशेष उल्लेखनीय आहे. त्यांनी मदतीचा हात पुढे करताना कोणताही भेदभाव केला नाही. त्यांच्या कार्यात समानता, बंधुता आणि मानवतेचा संदेश स्पष्टपणे दिसून येतो. विविध सामाजिक उपक्रम, प्रवचने, आणि सांस्कृतिक कार्यक्रमांच्या माध्यमातून

त्यांनी जीवनातील विविध आव्हानांना शांतपणे आणि ठामपणे सामोरे गेले. परंतु त्यांची साधना केवळ स्वतःपुरती मर्यादित राहिली नाही. अंतःकरणात जागृत झालेली करुणा आणि मानवतेची भावना त्यांना सेवेकडे घेऊन गेली. त्यांनी जाणले की खरे अध्यात्म म्हणजे समाजातील दुःख हलके करण्यासाठी, अज्ञान दूर करण्यासाठी आणि नैतिकतेचा दीप प्रज्वलित करण्यासाठी कार्य करणे होय. शिक्षण, समाजजागृती, नैतिक मूल्यांचा प्रसार आणि वंचित घटकांच्या उन्नतीसाठी त्यांनी केलेले कार्य त्यांच्या सेवाभावाचे जिवंत उदाहरण आहे. त्यांच्या मार्गदर्शनामुळे अनेकांनी आपले जीवन नव्या दृष्टिकोनातून पाहण्यास सुरुवात केली. त्यांनी लोकांना आत्मविश्वास, सकारात्मकता आणि कर्तव्यनिष्ठा यांची जाणीव करून दिली. डॉ. राम बोरगांवकर सर यांचा हा प्रवास आपल्याला शिकवतो की, साधना ही केवळ बाह्यजगतातील सेवा यांचा संगम घडला की जीवन खऱ्या अर्थाने अर्थपूर्ण बनते. त्यांचा हा प्रेरणादायी प्रवास प्रत्येकाला एक संदेश देतो.

साधना म्हणजे अंतर्मनाची शुद्धी, सेवा म्हणजे त्या शुद्धतेची कृतीशील अभिव्यक्ती आणि समर्पण म्हणजे अहंकाराचा त्याग करून जीवन उच्च ध्येयासाठी अर्पण करणे. डॉ. राम बोरगांवकर सर यांच्या व्यक्तिमत्त्वात या तिन्ही गुणांचा अद्भुत आणि सुसंवादी संगम आढळतो. त्यांच्या दृष्टीने धर्म म्हणजे माणसाला माणूस म्हणून स्वीकारणे. जात, पंथ, भाषा किंवा सामाजिक स्तर यापलीकडे जाऊन प्रत्येकाशी सन्मानाने वागणे, हीच खरी आध्यात्मिकता आहे.

करुणा आणि सहानुभूती या मूल्यांमुळेच समाजात सुसंवाद आणि शांतता नांदते. त्यांच्या साधनेत शांतता आहे, विचारांची गहनता आहे आणि आत्मशोधाची प्रामाणिकता आहे. त्यांच्या सेवेत करुणा आहे, समता आहे आणि समाजातील प्रत्येक घटकाला उभारी देण्याची तळमळ आहे. त्यांच्या समर्पणात निस्वार्थी वृत्ती आहे, कर्तव्यनिष्ठा आहे आणि मूल्यांशी अखंड निष्ठा आहे. या त्रिवेणी संगमामुळेच त्यांचे जीवन केवळ वैयक्तिक यशापुरते मर्यादित राहत नाही, तर ते समाजासाठी प्रेरणादायी व आदर्श ठरते. त्यांनी दाखवून दिले की, साधना अंतःकरण घडवते, सेवा समाज घडवते आणि समर्पण व्यक्तिमत्त्वाला तेजस्वी बनवते. स्वतःमध्ये प्रकाश निर्माण करुण त्या प्रकाशाने समाज उजळवला. यांचे जीवन हे याच सुंदर संगमाचे सजीव उदाहरण आहे. यांच्या विचारसरणीचा पाया सत्यनिष्ठा आहे.त्यांच्या मते, तात्पुरत्या फायद्यासाठी तडजोड करणे हे व्यक्तिमत्त्वाला कमकुवत बनवते. प्रामाणिकता ही केवळ नैतिक अपेक्षा नसून ती विश्वासाचे अधिष्ठान आहे. समाजात विश्वासाचे नाते दृढ झाले तरच विकासाची पायाभरणी मजबूत होते. ते मानत की खरे मोठेपण दिवाळीत नसून साधेपणा संयमित जीवनशैली, नम्र वर्तन आणि अहंकाराचा त्याग यामुळे व्यक्तिमत्त्व अधिक तेजस्वी होते. साधेपणा माणसाला वास्तवाशी जोडून ठेवतो आणि त्याला स्थैर्य प्रदान करतो.

लेखक
डॉ. संतोष कुलकर्णी
हिंदी विभाग प्रमुख,
सरस्वती संगीत कला महाविद्यालय, लातूर
9767755911
Email :
drskulkarni101@gmail.com

मोबाईलचा मेंदूवर काय होतोय परिणाम ?

गाझियाबादमध्ये 'कोरियन लव्ह गेम'चा टास्क पूर्ण करण्याच्या नादात तीन सख्या बहिणींनी नवव्या मजल्यावरून उडी मारून जीवन संपवले. या घटनेमुळे मुलांचे मोबाईलचे व्यसन आणि त्यातून येणारे नैराश्य हा पुन्हा एकदा चिंतेचा मोठा विषय ठरला आहे. या बहिणींच्या डायरीतून हा निर्णय मोबाईलच्या व्यसनाचाच परिणाम असल्याचे समोर आले आहे.

स्क्रीन टाईम आणि वाढते नैराश्य जागृत करणारे संघटनेच्या मार्गदर्शक तत्वांनुसार, दोन वर्षांपर्यंतच्या मुलांनी स्क्रीन पाहू नये, परंतु भारतात ६१% मुले दोन वर्षांच्या आधीच स्क्रीन पाहू लागतात. ज्या मुलांचा स्क्रीन टाईम ४ तासापेक्षा जास्त आहे, त्यांचात

नैराश्याचे प्रमाण २६% इतके जास्त आहे. ५० टक्क्यांहून अधिक किशोरवयीन मुले दररोज ४ तासापेक्षा जास्त वेळ स्क्रीनसमोर घालवत आहेत, ज्यामुळे त्यांच्या स्थूलपणा, चिडचिडेपणा आणि झोप पूर्ण न होण्याच्या समस्या निर्माण होत आहेत. न्यूरो शास्त्रज्ञ डॉ. जेड कोनी हॉर्वाक यांच्या दान्यानुसार, डिजिटल तंत्रज्ञानावर जास्त अवलंबून असल्यामुळे 'जनेरेशन जी'चा (१५ ते २७ वर्षांमधे) बुद्ध्यांक त्यांच्या पालकांच्या पिढीपेक्षा कमी झाला आहे. मुले अभ्यासासाठी किंवा कोणत्याही माहितीसाठी त्वरित गुगल किंवा एआयचा वापर करतात, ज्यामुळे त्यांची स्वतःची विचार करण्याची आणि समस्या सोडवण्याची क्षमता कमी होत आहे.

या दुष्परिणामांमुळे स्वीडनसारख्या देशांनी शाळांमधून डिजिटल गॅजेट्स काढून पुन्हा कागद, पेन आणि छापील पुस्तकांकडे जाण्याचा निर्णय घेतला आहे. फ्रान्स, नेदरलँड आणि ब्रिटननेही शाळांमध्ये टॅबलेट्स आणि लॅपटॉपच्या वापरावर मर्यादा आणल्या आहेत. संशोधनानुसार, माणूस स्क्रीनपेक्षा सखोल अभ्यास आणि संवादातून अधिक चांगले शिकतो.

पालकांनी काय करावे ? शिक्षण तज्ज्ञांनुसार, मुलांचे रडणे थांबवण्यासाठी त्यांच्या हातात स्मार्टफोन देण्याची धाई पालकांनी करू नये. अशा प्रकारे मुले हळूहळू मोबाईलच्या विळख्यात अडकतात, ज्याचे परिणाम भविष्यात घातक ठरू शकतात.

सावधान! हिवाळ्यात चुकूनही खाऊ नये ही फळे

हिवाळ्यात शरीराची पचनसंस्था मंदावते. त्यामुळे काही फळे खाणे आपल्या आरोग्यासाठी हानिकारक ठरू शकते. ती खाल्ल्याने आपण आजारी पडू शकतो. ज्यामुळे सर्दी आणि पत्सूचा धोका वाढू शकतो. याचा परिणाम पचनसंस्थेवरही होतो. त्यामुळे हिवाळ्यात काही फळे खाणे टाळावे.

हिवाळ्यात ही फळे टाळा.

टरबूज, काकडी आणि खरबूज सारखी फळे शरीराला थंडावा देतात, परंतु तज्ञ हिवाळ्यात या फळांचे सेवन मर्यादित ठेवण्याची शिफारस करतात. कारण कमकुवत पचनसंस्थेसाठी ते पचण्यास कठीण असू शकतात. या फळांमधील थंड गुणधर्म आणि जास्त पाण्याचे प्रमाण पचनसंस्थेवर दबाव आणू शकतात, ज्यामुळे गॅस आणि अपचन यासारख्या आरोग्यविषयक समस्या निर्माण होऊ शकतात.

वाय्वेतिरिक्त, हिवाळ्यात जास्त प्रमाणात अननस खाल्ल्याने घसा खवखवणे, तोंडात अल्सर आणि ऍलर्जी होऊ शकते. हिवाळ्यात या फळाचे जास्त सेवन केल्याने रोगप्रतिकारक शक्तीवर परिणाम होऊ शकतो. पचनसंस्था कमकुवत होऊ शकते. कारण या हंगामात ही फळं पचण्यास कठीण असते. त्यामुळे ष्माचे उत्पादन वाढते. जास्त पाण्याचे प्रमाण शरीराचे तापमान कमी करू शकते.

हिवाळ्यात केळी खाणे देखील टाळावे कारण ते ष्मा निर्माण करतात. केळी खाल्ल्यानंतर सकाळी अनेकांना जडपणा जाणवतो. म्हणूनच, हिवाळ्यात ते कमी प्रमाणात खाणे चांगलं.

द्राक्षे शरीराला थंडावा देतात कारण त्यांच्यात थंडावा निम ण होतो आणि त्यात पाण्याचे प्रमाण जास्त असते. हिवाळ्यात जास्त द्राक्षे खाल्ल्याने अनेकदा खोकला आणि सर्दी होऊ शकते. कारण त्यात साखरेचे प्रमाण जास्त असते, हिवाळ्यात ते खाणे हानिकारक मानले जाते.

हिवाळ्यात कोणती फळे खावीत? हिवाळ्यात सफरचंद, संत्री, पेरू, डाळिंब आणि किवी यांसारखी फळे खाण्याची शिफारस केली जाते. ही फळे रोगप्रतिकारक शक्ती वाढवतात आणि व्हिटॅमिन सीने समृद्ध असतात. ते शरीराला उबदारपणा आणि ऊर्जा प्रदान करतात.

तुमच्या पचनसंस्थेची विशेष काळजी घ्या: पचनसंस्था ही शरीरातील सर्वात महत्वाच्या प्रणालींपैकी एक आहे. आपण जे अन्न खातो ते पचवण्यासाठी आणि त्यातील पोषक तत्त्वे शोषण्यासाठी ती जबाबदार असते. हिवाळा तुमच्या खाण्याच्या सवयींवर आणि परिणामी तुमच्या पचनसंस्थेवर अनेक प्रकारे परिणाम करू शकतो. म्हणूनच, हिवाळ्यात तुमच्या पचनसंस्थेची विशेष काळजी घेणे महत्त्वाचे आहे.

मंद चयापचय: हिवाळ्यात, तुमचे शरीर सामान्य तापमान राखण्यासाठी ऊर्जा साठवते. यामुळे तुमचे चयापचय मंदावते. मंद चयापचयामुळे गॅस, बदकोष्ठता, अतिसार आणि पोटफुगी सारख्या पचन समस्या उद्भवू शकतात. चयापचय गतिमान करण्यासाठी, नियमित व्यायाम करा आणि भरपूर पाणी प्या.

थंड दूध पिल्याने काय होते? आरोग्याला फायदा होतो की तोटा?



दूध पिणे ही आपली रोजची सवय आहे. पण थंड दूध अनेकांच्या मनात संभ्रम असतो. चला तर मग जाणून घेऊया यामागचे सत्य.

दूध हे भारतीय घरांमध्ये सर्वाधिक वापरले जाणारे दुग्धजन्य उत्पादन आहे. प्रोटीन, मॅग्नेशियम, कॅल्शियम, झिंक, व्हिटॅमिन डी आणि पोटॅशियमने भरपूर असलेले दूध पोषणतत्त्वांचा खजिना मानले जाते. काही लोक दूध गरम पितात, तर काहींना थंड दूध पिणे अधिक आवडते. थंड दूध पिल्याने शरीराला कोणते फायदे होतात, ते जाणून घेऊया.

थंड दूध पिण्याचे फायदे

पोटाच्या अल्सरमध्ये आराम :

जर तुम्हाला वारंवार पोटातील अल्सर किंवा ॲसिडिटीचा त्रास होत असेल, तर थंड दूध जादुई उपायासारखे काम करते. पचनासंबंधी समस्या असतील, तर एका ग्लास थंड दुधात एक चमचा इसबगोल मिसळून पिऊ शकता. हे ॲसिड रिफ्लक्स कमी करण्यास मदत करते.

वजन कमी करण्यास मदत :

ऐकायला विचित्र वाटेल, पण थंड दूध वजन कमी करण्यास मदत करू शकते. थंड दुधातील कॅल्शियम शरीरातील मेटाबॉलिज्म सुधारते, ज्यामुळे अधिक कॅलरी बर्न होतात. एक ग्लास दूध पिल्याने पोट दीर्घकाळ भरलेले राहते आणि अनावश्यक स्नॅकिंग टाळण्यास मदत होते.

हाय ब्लड प्रेशरमध्ये उपयुक्त :

हाय बीपीचा त्रास असल्यास थंड दूध पिणे फायदेशीर ठरू शकते. हे शरीरात वेगाने कार्य करते. थंड दूध रक्तप्रवाहासोबत फिरून तणाव वाढवणाऱ्या कॉर्टिसोल हार्मोनाची पातळी कमी करते. तसेच दुधातील कॅल्शियम, पोटॅशियम आणि मॅग्नेशियम हे बीपी कमी करण्यास मदत करणारे पोषक घटक आहेत. त्यातील बायोक्टिव पेप्टाइड्सही रक्तदाब नियंत्रणात ठेवण्यास उपयोगी ठरतात.

त्वचेसाठी फायदेशीर :

थंड दूध इलेक्ट्रोलाइट्सने भरपूर असते, जे शरीरातील डिहायड्रेशनशी लढण्यास मदत करते. त्यामुळे शरीर हायड्रेटेड राहते आणि त्वचा चमकदार दिसते. थंड दूध पिण्याचा सर्वातम वेळ म्हणजे सकाळची वेळ.

छातीत जळजळ कमी करते :

छातीत जळजळ होत असल्यास थंड दूध पिणे फायदेशीर ठरते. दुधातील भरपूर कॅल्शियम अतिरिक्त आम्ल (सिड) शोषून घेण्यास मदत करते आणि आम्लनिर्मिती रोखते. त्यामुळे ॲसिडिटी आणि ॲसिड रिफ्लक्समुळे होणारी जळजळ कमी होते.

भारतीय आहार पद्धतीमध्ये दुधाला पूर्ण अन्न म्हटले गेले आहे. त्यामुळेचे सण, समारंभांमध्ये दुधाचा आणि दुग्धजन्य पदार्थांचा मोठ्या प्रमाणात वापर केला जातो.

ही सर्व माहिती वाचकांपर्यंत पोहोचविणे इतकाच हेतू आहे. त्यामुळे प्रत्येकाच्या प्रकृतीनुसार आहार घेणे महत्त्वाचे आहे. त्यामुळे कोणत्याही माहितीचे अनुकरण करताना आरोग्य तज्ञ किंवा डॉक्टरांचा सल्ला घेणे योग्य ठरू शकते.

राजकारणातून निवृत्तीचा विचार शरद पवार अधूनमधून बोलून दाखवतात. नवीन पिढीला आता संधी दिली पाहिजे, मी कुठेतरी थांबले पाहिजे, असेही ते म्हणतात. आजच्या राजकीय परिस्थितीत ते आपल्या या विचारावर ठाम राहतील का? कदाचित ते आपली भूमिका बदलतील सुद्धा! निवडणूक आयोगाने राज्यसभेच्या रिक्त झालेल्या ३७ जागांच्या निवडणुकीचे संकेत दिले आहेत. पुढील महिन्यात ही निवडणूक होत असून, तिची अधिसूचना येत्या २६ रोजी जाहीर होईल. महाराष्ट्रातील सात जागा असून, राष्ट्रवादी शरद पवार गटाचे दोन, भाजपचे दोन, काँग्रेस आणि शिवसेना ठाकरे गटाचे प्रत्येकी एक आणि रिपब्लिकन पक्षाचे एक असे सा-तजण येत्या एप्रिलमध्ये राज्यसभेतून निवृत्त होत आहेत. निवृत्त होत असलेल्यांमध्ये ज्येष्ठ नेते शरद पवार यांचाही समावेश असल्याने ते पुन्हा राज्यसभेची निवडणूक लढवणार का याविषयी उत्सुकता आ-हेत. स्वतः पवार यांनी ते इच्छुक असल्याबद्दल जाहीरीत्या काहीच खुलासा केला नसला तरी ठाकरे गटाचे प्रवक्ते संजय राजूत यांनी पवार राज्यसभेसाठी पुन्हा उत्सुक असल्याचे म्हटले आहे. राजूत हे राष्ट्रवादीचे प्रवक्ते कधी झाले असा यावरून

प्रश्न पडतो. निवडणुकीत विजयासाठी प्रत्येक उमेदवाराला प्रथम पसंतीच्या ३७ मतांची आवश्यकता आहे. महाविकास आघाडीचे पक्षीय बलाबल ४६ एवढेच आहे. महाविकास आघाडीने सर्वानुमते उमेदवार दिल्यास तो विजयी होईल; पण महाविकास आघाडीतच फाटाफूट झाल्यास त्याचा फायदा भाजप उचलू शकतो. शरद पवारांच्या नावाला सर्वानुमते पाठिंबा मिळाल्यास त्यांची निवड ही काळ्या दागडावरची रेघ आहे. मागील निवडणुकीप्रमाणे भाजप धक्कातंत्र वापरून आपला ७ वा उमेदवार निवडून आणणार का हे पाहणेही रंजक ठरणार आहे. महायुतीतील पक्षीय बलाबल पाहता, त्यांचे सहा जण राज्यसभेवर निवडून जाऊ शकतात. भाजपच्या कोट्यातून रिपब्लिकन पक्षाचे रामदास आठवले यांची वर्णी पुन्हा लागू शकते. महाविकास आघाडीतील ठाकरे गटानेही उमेदवार देण्याचा विचार बोलून दाखवला आहे. काँग्रेसची भूमिका अद्याप स्पष्ट नाही; पण राज्यसभेसाठी त्यांचेही अनेकजण इच्छुक आहेत. त्यामुळेच महाविकास आघाडीत उमेदवाराबाबत एकमत होणार का, हा खरा प्रश्न आहे.

सातवी जागा कोणाला ?
महायुतीमधून राष्ट्रवादी अजित पवार गटाचे पार्थ पवार यांच्या उमेदवारीवर शिक्षामोर्तब झाल्यासारखेच आहे. भाजपकडून विनोद तावडे,

विनय सहस्रबुद्धे, सुनील देवधर यांच्या नावाची चर्चा आहे, तर शिंदे यांच्या शिवसेनेकडून माजी खासदार राहुल शेवाळे यांच्या नावाला पसंती मिळेल अशी शक्यता आहे. खरी स्पर्धा आहे ती महाविकास आघाडीत. शरद पवार यांच्या वयाचा आणि शारीरिक क्षमतेचा विचार करता ते खरोखरीच निवडणूक लढवणार का, की संजय राजूत यांनी विधान परिषदेच्या आगामी निवडणुकीत उद्धव ठाकरे यांच्यासाठी राष्ट्रवादीचा पाठिंबा मिळवण्यासाठी पवारांचे नाव आतापासूनच पुढे केले अशी चर्चा आहे. शरद पवार अनुत्सुक असतील, तर काँग्रेसही त्या जागेवर आ-पला दावा सांगू शकेल. ठाकरे गटाच्या प्रियांका चतुर्वेदी निवृत्त होत आहेत, त्या पुन्हा निवडणुकीत लढणार असतील, तर मित्र पक्षांच्या पाठिंब्याशिवाय त्यांची निवड अशक्य आहे. महाविकास आघाडीने एकमताने उमेदवार न दिल्यास सहाव्या आणि सातव्या जागेसाठी चुरशीचा सामना होऊ शकतो. महायुतीकडे २३५ पेक्षा अधिक संख्याबळ असल्याने



राज्यसभेसाठी मोर्चेबांधणी

त्यांच्या सातपैकी सहा जागा सहजपणे निवडून येऊ शकतात; मात्र महाविकास आघाडीला आणखी एख-दी जागा निवडून आणायची झाल्यास अपक्षांची मताची आवश्यकता लागेल. मविआमध्ये फाटाफूट, क्रांस व्होटिंग किंवा मतदानाला काहींना गैरहजर ठेवून सातवी जागा भाजप पदरात पाडून घेऊ शकेल. देवेंद्र फडणवीस अशा रणनीतीसाठी वाकबगार आहेतच! स्वतः शरद पवार निवडणुकीस उभे नसतील, तर महाविकास आघाडीत उमेदवारावरून एकमत न झाल्यास भाजप या संधीचा फायदा उचलू शकतो. शरद पवार आता प्रत्यक्ष राजकारण न करता थांणणार का आणि नवीन उमेदवाराला संधी देणार का हेही पाहावे लागेल. शरद पवार या एकमेव नावावरच महाविकास आघाडीत एकमत होऊ शकते. पवार रिंगणात असतील, तर भाजपसाठी फोडाफोडीचे तंत्र नैतिक आणि राजकीयदृष्ट्या अवघड ठरेल. पवार यांचा प्रभाव अजूनही कायम असल्याने मविआला त्यांच्या उमेदवारीचाच प्राधान्याने विचार करावा लागेल.

१ Doctor Tips सल्ला डॉक्टरचा

रिलेशनशिपमध्ये आल्यानंतर ...काही दिवसांत ते शरिरात तयार होऊ लागतं. पीईए मेंदूतील ठराविक भागात डोपामाईनचा पुरवठा करण्यास सुरूवात करतं. चॉकलेटमध्ये पीईए अत्यंत कमी प्रमाणात आढळत असलं तरी ते खाल्यानंतरही सक्रिय राहतं किंवा नाही याबाबत शंका आहेत. तसंच रक्तप्रवाह वाढवण्यासाठी कोको उपयुक्त असल्याचं सांगितलं जातं. तर मग चॉकलेट आणि लैंगिक क्षमता यांचा संबंध कधीपासून आहे? १६ व्या शतकातील स्पॅनिश संशोधक हर्नॅस कोटॅस यांनी चॉकलेटचा शोध लावल्याचं सांगितलं जातं.

आडवे शब्द

१. सलेचा खेळ
४. ‘ज्याने चोच दिली -- -- देईल’ (म्हण)
७. पर्ण
९. कूर्म
१२. उष्ण
१४. बाहक भीती निर्माण करणाऱ्या दोन छायाग्रहांपैकी एक
१५. दुसऱ्याच्या मनातील भाव ओळखणारा
१८. पृथ्वी
१९. घाई, निकड
२१. पोपटासारखे नाक
२२. हावरटपणा
२४. मराठीत परमेश्वर, हिंदीत हिरवट, इंग्रजीत घाई
२५. फळातील द्रव
२७. युद्ध
२९. वर्ष (ग्रा.)
३२. फार मोठा फायदा
३५. मर्कट
३७. अखेर, शेवट
३८. कीर्तनकार
४१. घराण्याचे नाव कलंकित करणारा
४४. संरक्षक भित्त
४५. फुसत
४७. लग्न म्हणजे दोनाचे – हात!
४८. लहान मुलांची शाळा
५१. दगकट
५३. रममाण, निमग्न
५५. दृष्टीभेद
५७. सरस्वतीचे एक नाव
५८. नमस्कार
६०. चणचण, न्यूनता
६३. आरास
६५. पोत
६६. हिंदीत श्रावण महिना
६७. अदबशीरपणा
६८. होडी
६९. एक श्वासरोग
७१. गोदाम
७३. चंद्र
७४. सैन्य
७६. एकरूप

२ Joke विनोद



शिक्षकांनी विद्यार्थ्याला विचारले की, त्याला त्यांचे शेवटचे लेक्चर आवडले का? विद्यार्थी म्हणाला, ज़ते जर खरोखरच शेवटचे लेक्चर असेल तर मला खूप आवडले.

५२. खोदकाम
५३. अनुमती
५४. नुकतेच जन्मला आलेले
५६. कणखर, रोंगडा
५९. प्रत्येक दिवशी
६१. माकडांची टोळी
६२. एक तारवाद्य
६४. वरपांगी, दिबाळ
६५. पार्वतीचे एक नाव
६६. सामन्यातील पराक्रमी
६९. किंमत, प्रत्येक
७०. अफूचे बीज
७२. लोकसभेच्या सदस्य
७३. विपत्तीची कहाणी
७५. सर्वनाश, नेस्तनाबूत
७७. सुसर
७८. उद्याच्या नंतरचा दिवस
७९. पादत्राण
८१. केस रंगवण्याचे साधन
८४. आंचळ
८५. भेग, चिर, सापट

आडवे उतवे

१.राजकाज ४.तोच चारा ७.पान ९.कासव
१२.गरम १४.राहू १५.मनकवडा १८.रसा
१९.तातडी २१.बाकदार २२.त्सलस २४.फार
२५.रस २७.समर २९.वरीस ३२.लखनाभ
३५.माकड ३७.तड ३८.कथेकरी ४१.लाजला-वणा
४४.तट ४५.सवड ४७.चार ४८.बालवाडी
५१.कणखर ५३.पर ५४.रत ५५.नजरानजर
५७.शारदा ५८.वंदन ६०.वानवा ६३.सजावट
६५.उदर ६६.सावन ६७.नम्रता ६८.तर
६९.दमा ७१.वखार ७३.रजनीनाथ ७४.सेना
७६.समस ७८.पड ८०.नायक ८२.खग
८३.दादर ८४.सटरफटर ८६.नाल
८७.सत्कार ८८.वातड ८९.रं ९०.चाटप

उभे उतवे


१.राम २.जरतारी ३.कामत ४.तोरा ५.चहुबाजूला
६.रामदास ७.पाक ८.नवल १०.सरसरीत
११.वसा १४.रज १६.नरम १७.डास २०.डीर
२३.लव २४.हरकत २६.सल २८.रमावर
३०.सडसडीत ३१.पोक ३३.खप्पड ३४.भलावण

धाराशिव

मोठी त्याची सावली

आपल्या जीवनात आई-वडील, गुरूजन, समाजसेवक, राष्ट्रपुरुष यांची सावली आपल्यावर असते. त्यांच्या विचारांचा आणि कार्याचा परिणाम आपल्या वर्तनात दिसून येतो. उदाहरणार्थ, डॉ. बाबासाहेब आंबेडकरांनी दिलेल्या शिक्षणाच्या शिकवण किंवा कार्य समाजावर कायम प्रभाव टाकत राहते. मोठी सावली हे एखाद्या महान व्यक्तीच्या प्रभावी व्यक्तिमत्त्वाचे प्रतीक आहे. जसा एखादा विशाल वृक्ष आपल्या सावलीत अनेकांना आसरा देतो, तशीच महान माणसे आपल्या विचारांनी, कार्याने आणि संस्कारांनी समाजाला आधार देतात. त्यांच्या कर्तृत्वाची सावली पुढील पिढ्यांवरही कायम राहते. ज्या व्यक्तीचे विचार, आचरण आणि कार्य मोठे असते, त्याची सावलीही मोठी असते. येथे सावली हा शब्द प्रतीकात्मक अर्थाने वापरलेला आहे. हे लक्षात घ्या. व्यक्तीच्या चांगल्या गुणांचा, संस्कारांचा आणि कर्तृत्वाचा समाजावर पडणारा प्रभाव म्हणजे त्याची मोठी सावली होय.

आजच्या काळात आपण चांगल्या व्यक्तींच्या सावलीत राहून योग्य संस्कार आत्मसात करणे गरजेचे आहे. चांगले विचार, कठोर परिश्रम आणि सकारात्मक दृष्टिकोन यामुळे प्रत्येक जण स्वतःची सावली मोठी करू शकतो. समाजासाठी काहीतरी करण्याची वृत्ती ठेवली, तर आपले जीवन अर्थपूर्ण ठरते. मोठी त्याची सावली म्हणजे मोठ्या मनाचा, उच्च विचारांचा आणि समाजहितासाठी कार्य करणाऱ्या व्यक्तीचा व्यापक प्रभाव होय. आ-पणही आपल्या कर्तृत्वाने आणि सद्गुणांनी अशी मोठी सावली निर्माण करण्याचा प्रयत्न केला पाहिजे.एक लहान मुलगा शिक्षणासाठी आपल्या मावशीच्या घरी राहायला आला. तो शाळेत जाऊ ला-गला. मित्रांबरोबर हिंडू-फिरू लागला. पण म्हणतात ना एखाद्याच्या संगतीने एकमेकांत, एकमेकांचे गुणदोष उतरतात. थोडक्यात, ‘ढवळ्याशेजारी बांधला पवळा, वाण नाही पण गुण लागला.’ या




व्यक्तीचा व्यापक प्रभाव होय. आ-पणही आपल्या कर्तृत्वाने आणि सद्गुणांनी अशी मोठी सावली निर्माण करण्याचा प्रयत्न केला पाहिजे.एक लहान मुलगा शिक्षणासाठी आपल्या मावशीच्या घरी राहायला आला. तो शाळेत जाऊ ला-गला. मित्रांबरोबर हिंडू-फिरू लागला. पण म्हणतात ना एखाद्याच्या संगतीने एकमेकांत, एकमेकांचे गुणदोष उतरतात. थोडक्यात, ‘ढवळ्याशेजारी बांधला पवळा, वाण नाही पण गुण लागला.’ या

भरपूर मेहनत असते. शिवाय वेळदेखील भरपूर लागतो. त्याचबरोबर मी माझे काम खूप कटाक्षाने चांगलेच करण्याचा प्रयत्न करतो. पण शिष्टमंडळाचे सदस्य किंमत कमी करण्याचा आपला हेका काही सोडेनात. मग शिल्पकार सांगू लागला, त्यात खूप काम असतं. त्यासाठी वेगवेगळी हत्यारे लागतात. खूप मेहनत असते. मदतीला अनेक माणसं लागतात. एक सदस्य म्हणाला, हे बघा शिल्पकार दादा, हवं तर आम्ही मदतीला माणसं देतो. काही हत्यारे लागतील ती आणून देण्याचा आम्ही प्रयत्न करू. पण तुम्ही पैसे कमी करा! शेवटी शिल्पकार म्हणाला, नाही जमणार. माझ्या कामाचे मला पाच लाख रुपये मिळालेच पाहिजेत. पण शिष्टमंडळ हट्टालाच पेटले, ते म्हणाले, तुम्ही सांगा अजून तुमच्यासाठी आम्ही काय करू मग शिल्पकार मोठ्या नम्रपणे म्हणाला, मंडळींनो, खरंच हा पुतळा बनवण्यासाठी एक विशिष्ट प्रकारची माती लागते त्याशिवाय छान पुतळा तयार होत नाही. तसा शिष्टमंडळातला एक उत्साही सदस्य लगेच म्हणाला, दादा, आम्हाला सांगा कुठे मिळते ती माती. आम्ही लगेच ती घेऊन येऊ! मग शिल्पकार हलकेच हसत म्हणाला, अरे बाबांनो ही

कला कमावण्यासाठी मी माझ्या आयुष्याची माती केली आहे. तेव्हा कुठे मला ही कला साध्य झाली आहे. त्यामुळे मला माझ्या कलेचं मूल्य मोजून घेतलंच पाहिजे! शिल्पकाराचं बोलणं ऐकून सगळं शिष्टमंडळ अगदी गप्पच झालं! तर मित्रांनो, कोणतीही कला मिळवण्यासाठी आपल्याला आयुष्यभर कष्ट, मेहनत करावी लागते. झोकून देऊन काम लागतं. आयुष्याची माती करावी लागते. तेव्हा कुठे आपल्याला यश मिळतं. झाडांची मुळं स्वतःला गाडून घेतात जमिनीत, अंधार कोठडीमध्ये. तेव्हा पुढे झाड वाढतं. तसेच एखाद्या कलाकाराला आयुष्यभर कोडून घ्यावं लागतं, मेहनत करावी ला-गते. समाजापासून दूर राहावं लागतं. नेतर पुढे त्याला ती कला प्रसन्न होते. पण आपल्यापैकी बरेच जण मात्र कोणतीही मेहनत न करता आपल्याला दैवी चमत्काराने कला प्राप्त होईल, याची आयुष्यभर वाट पाहत बसतात.

कलेचे मूल्य

३ Message संदेश



MUNNA BHAI: Abay Circuit, Yaar Mere ko Us Sister (Nurse) se Piyar ho gaya hai. Love Letter kese likhun.? Circuit: Simple, BHAI Aap likh dalo I love You Sister. From: your Munna BHAI..

४ Thought सुविचार



आत्मसंयम, आत्मजाणीव आणि आत्म-सुधारणा ही तीन गुण ज्याच्यापशी आहेत त्याने जग जिंकले असे समजावे. - टेनिसन

संस्कृत सुभाषित
अतिक्रान्तं हि यत्कार्यं परचाचितयते नरः
तच्चाप्य न ध्रुवेत्कार्यं चितया च विनश्यति ।
(कर्णपर्व, अध्याय ३१, श्लोक २९ महाभारत)
अर्थ : घटना घडून गेल्यानंतर मागाहून जो चिंता करीत बसतो, त्याचे कार्य तर होत नाहीच, पण चिंतने नाश मात्र होतो.

छोट्या मुलांमध्ये मित्रांचे गुणदोष दिसू ला-गले. काही चांगले तर काही वाईट. तो एके दिवशी आपल्या मित्रांबरोबर आमराईत आंबे पाडण्यासाठी गेला. मित्रांनी त्याला आग्रह करून आंब्याच्या झाडावर चढवले. तो आंबे पाडू लागला. इतर जण ते गोळा करू लागले. इतक्यात त्यांना रखवालदार येत असल्याची चाहूल लागली. आंबे वे-चणारी सर्व मुले पळून गेली. मात्र झाडावर चढलेला त्या मुलाला पटकन उतरता आले नाही. तो रखवालदाराच्या हाती सापडला. रखवालदाराने त्याचा हात पकडून त्याच्या गालात एक चपराक ठेवून दिली आणि परत मारण्यासाठी हात उगारला. तेव्हा तो मुलगा कळवळून रखवालदाराला म्हणाला, काका, काका मला मारू नका हो, मला वडील नाहीत. मी तुमच्या पाया पडतो. रखवालदार त्याला म्हणाला, वडील नाहीत ना. मग असं वागू नकोस. या एका प्रसंगाने त्या मुलाच्या मनाचे परिवर्तन झाले. तो खूप शिकला. खूप मोठा झाला. इतकेच नव्हे तर हाच मुलगा भारताचा पंतप्रधान झाला. त्या मुलाचे नाव होते, लालबहादूर शास्त्री. ज्यांनी आपल्याला ‘जय जवान, जय किसान’ ही घोषणा दिली. म्हणतात ना ‘मूर्ती लहान, पण कीर्ती महान.’तात्पर्य : चांगल्या सवयी आपल्याला योग्य दिशेने नेतात. विचार : सत्कृत्यांची वर्णने सुवर्णाक्षरांनी लिहिली जातात.



खोकला व त्याव उपाय

खोकल्यासाठी मध, आले, हळद आणि वाफ घेणे हे अत्यंत प्रभावी घरगुती उपाय आ-हेत. दरोज कोमट पाणी पिणे, लवंग-वेलचीचा चहा आणि तुळशीचा रस घेतल्याने घसा खवखवणे व कफ कमी होण्यास मदत होते. रात्री झोपण्यापूर्वी अर्धा चमचा हळद कोमट दुधात मिसळून घेतल्याने आराम मिळतो खोकल्यासाठी प्रभावी घरगुती उपाय मध आणि आले: १ चमचा आयत्याच्या रसात १ चमचा मध मिसळून दिवसातून दोनदा घ्या.

(क्रमशः उद्याच्या अंकात)

एकाच वेळी दोन पेटेंट्स प्राप्त करत डॉ. बालाजी कळंबे यांची दुहेरी कामगिरी



लातूर/प्रतिनिधी : दयानंद वाणिज्य महाविद्यालयातील सहाय्यक प्राध्यापक डॉ. बालाजी गुरुनाथ कळंबे यांनी संशोधन क्षेत्रात उल्लेखनीय यश संपादन करत सलग दोन डिझाइन नोंदणी प्रमाणपत्रे मिळवली आहेत. भारत सरकारच्या द पेटंट ऑफिस, गव्हर्नमेंट ऑफ इंडिया कडून त्यांच्या नावावर दोन स्वतंत्र डिझाईन्सची नोंदणी करण्यात आली आहे.

बँकिंग ऑपरेशन्स मॉडेल-अकाउंट मॅनेजमेंट डिव्हाईस आणि डिव्हाईस फॉर ऑटोमेटेड डिटेक्शन ऑफ फ्राऊडलेंट फायनान्सिल ट्रॉन्जॅक्शन यांचा समावेश आहे. ही दोन्ही डिझाईन्स बँकिंग आणि वित्तीय क्षेत्रातील तांत्रिक कार्यक्षमता वाढविणे, बहुधाती व्यवस्थापन सुलभ करणे आणि फसवणूक व्यवहारांचे स्वयंचलित निदान करण्यास उपयुक्त ठरणाऱ्या संकल्पनांवर आधारित आहेत. डिझाईन्स अॅक्ट २००० च नियम २००१ अंतर्गत ही नोंदणी मान्य करण्यात आली आहे.

शैक्षणिक व संशोधनातील भक्कम वाटचाल

डॉ. कळंबे हे दयानंद वाणिज्य महाविद्यालयात सहाय्यक प्राध्यापक म्हणून कार्यरत असून त्यांच्या नावावर आता एकूण १० पेटेंट्स नोंदणीकृत आहेत. राष्ट्रीय व आंतरराष्ट्रीय परिषदांमध्ये त्यांनी संशोधन निबंध सादर केले असून शैक्षणिक क्षेत्रातील त्यांचा कार्याचा आलेख सातत्याने उंचावर आहे. त्यांच्या मार्गदर्शनाखाली विद्यार्थी पीएचडीचे संशोधन पूर्ण करत आहेत, ही बाबही महाविद्यालयासाठी अभिमानास्पद आहे.

व्यापक परिणाम

बँकिंग क्षेत्रातील डिजिटलायझेशन, सायबर सुरक्षा आणि फसवणूक प्रतिबंध यांसारख्या सेवेद्वारे विद्यार्थ्यांवर केंद्रित ही कामगिरी लातूर जिल्ह्यासह मराठवाडा विभागासाठी प्रेरणादायी ठरली आहे. उद्योगशिक्षण क्षेत्रातील दुवा मजबूत करण्यासाठी अशा संशोधनाची मोठी गरज असताना डॉ. कळंबे यांनी केलेले योगदान उल्लेखनीय मानले जात आहे. महाविद्यालय प्रशासन, सहकारी प्राध्यापक आणि विद्यार्थ्यांनी त्यांच्या या यशाबद्दल अभिनंदन केले असून, भविष्यातही अशाच नावीन्यपूर्ण संशोधनानातून राष्ट्रीय स्तरावर महाविद्यालयाचा गौरव वाढवण्याची अपेक्षा व्यक्त केली आहे.

सिध्देश्वर मंदीर परिसर माऊलीच्या जयघोषणाने दमदमला

संत ज्ञानेश्वर आणि तुकाराम महाराजांसह सात पवित्र पादुकांचे मंदिरात झाले पुजन



लातूर/प्रतिनिधी :

लातूरचे ग्रामदैवत असलेल्या श्री सिध्देश्वर रत्नेश्वर देवस्थानात वारकरी संप्रदायाचे प्राण मानले जाणारे संत शिरोमणी ज्ञानेश्वर माऊली आणि जगदुरु तुकाराम महाराज, संत जनाबाई यांच्यासह सात संतांच्या पवित्र पादुकांचे आज पुजन करण्यात आले. यावेळी सिध्देश्वर मंदीर परिसरात माऊलीच्या जयघोषाने दमदमून गेला होता. या पादुका पुजनप्रसंगी मंदीर परिसरात हेलिकॉप्टरने पुष्पवृष्टी करण्यात आली. या सोहळ्यात मंदीरासह परिसरात असंख्य वारकरी व भाविक भक्त मोठ्या संख्येने सहभागी झाले होते. या पादुका पुजनास ह.भ.प. छोटे कदम

माऊली, देवस्थानचे प्रशासक सचिन जांबूतकर, जिल्हा पोलिस अधिक्षक अमोल तांबे, उपविभागीय अधिकारी रोहिणी नहे, मनपा उपायुक्त पंजाबराव खानसुळे, नायब तहसीलदार सुधीर देशमुख यांच्यासह मंदीराचे विश्वस्त यांचीही प्रमुख उपस्थिती होती.

श्री भक्त शिरोमणी नामदेव महाराज शष्टशतकोत्तर अमृत महोत्सवी संजिवनी समाधी सांगता, श्री संत ज्ञानेश्वर महाराज सप्तशतकोत्तर जन्मोत्सव सांगता सोहळा आणि जगदुरु तुकाराम महाराज त्रिशतकोत्तर अमृत महोत्सवी वैकुंठगमन सांगता सोहळ्यानिमित्त लातूर वारकऱ्यांचा

मेळा भरला आहे. या निमित्ताने संत ज्ञानेश्वर व संत तुकाराम महाराज, संत नामदेव महाराज व संत जनाबाई यांच्या पादुकांचे आगमन शनिवार दि. २१ फेब्रुवारी रोजी हेलिकॉप्टरने झाले. सर्वप्रथम या पादुका लातूरचे ग्रामदैवत असलेल्या श्री सिध्देश्वर व रत्नेश्वर मंदिरात दुपारी ११ वाजण्याच्या सुमारास आल्या. यानिमित्ताने या पादुकांचे पुजन देवस्थानच्या वतीने करून महाआरती करण्यात आली. यावेळी पादुकांचे पुजन होत असताना मंदीर परिसरात हेलिकॉप्टरने पुष्पवृष्टी करण्यात आली. सदर सोहळ्यासाठी लातूर शहरासह जिल्हाभरात वारकरी संप्रदायातील

वारकरी भक्त व शिवभक्त मोठ्या संख्येने सहभागी झाले होते. सदर पादुकांचे स्वागत करण्यासाठी मंदीर परिसर आकर्षक फुलांनी सजविण्यात आला होता. पादुकांचे आगमन मंदीरात होताच पादुकांवर पुष्पवृष्टी करण्यासाठी अनेक महिला पारंपारिक वेशभूषेत उपस्थित होत्या. तसेच छत्रपती शिवाजी महाराज व मावळ्यांची वेशभूषा केलेले लहान मुलेही यात सहभागी झाली होती. पादुकांचे पुजन झाल्यानंतर श्री सिध्देश्वराची महाआरती करण्यात आली.

या सोहळ्यासाठी उपस्थित असलेले उपविभागीय अधिकारी रोहिणी नहे,

पोलिस अधिक्षक अमोल तांबे यांचा देवस्थान समितीच्या वतीने यथोचित सत्कार करण्यात आला. हा सोहळा यशस्वी पार पाडण्यासाठी सिध्देश्वर मंदीराचे विश्वस्त अशोक भोसले, रमेशसिंह बिसेन, व्यंकटेश हालिंगे, विशाल झांबरे, ओम गोपे आदींसह देवस्थानचे स्वयंसेवक यांनी परिश्रम घेतले. या सोहळ्यात सहभागी झालेल्या वारकऱ्यांसह भाविकांसाठी देवस्थानच्या वतीने अल्पोपहाराची सोय करण्यात आली होती. या सोहळ्यादरम्यान पोलिस प्रशासनाने चोख बंदोबस्त ठेवला होता.

दयानंद विधी महाविद्यालयाच्या राष्ट्रीय सेवा योजनेच्या सात दिवसीय निवासी शिबिराचा शुभारंभ



लातूर/प्रतिनिधी :

दयानंद विधी महाविद्यालय यांच्या राष्ट्रीय सेवा योजनेच्या सात दिवसीय निवासी शिबिराचा शुभारंभ मौजे भोईसमूद्रा येथे उत्साहात करण्यात आला.

“शाश्वत विकासासाठी युवक : जलसंधारण व्यवस्थापन आणि ओसाड भूमी विकास” या ब्रिदवाक्याखाली २५ फेब्रुवारीपासून सुरू झालेल्या या शिबिरात विविध सामाजिक, कायदेविषयक व प्रबोधनात्मक उपक्रम राबविण्यात येणार आहेत.

उद्घाटन प्रसंगी सामाजिक कार्यकर्ते हणमंत गायकवाड व तंटामुक्ती अध्यक्ष रावसाहेब

गायकवाड प्रमुख अतिथी म्हणून उपस्थित होते. यावेळी ग्रामस्थांसह राष्ट्रीय सेवे योजनेचे स्वयंसेवक मोठ्या संख्येने सहभागी झाले होते. तसेच महाविद्यालयातील प्रा. शितल घुटे व प्रा. अतिश तिवारी यांची उपस्थिती लाभली. कार्यक्रमाच्या सुरुवातीला सात दिवसीय शिबिरातील उपक्रमांची रूपरेषा सादर करण्यात आली.

महाविद्यालयाच्या प्राचार्या तसेच कार्यक्रम अधिकारी प्रा. पुनम नाथानी आणि प्रा. उमेश काटेकर यांच्या मार्गदर्शनाखाली विद्यार्थी स्वयंसेवकांनी सामाजिक बांधिलकी जपत शिबिर यशस्वी करण्याचा निर्धार व्यक्त केला.

शिबिरातील प्रमुख उपक्रम : अग्रिशमन व आणीबाणी सेवा मार्गदर्शन, पर्यावरण संरक्षण, मानवी हक्क जनजागृती, मोफत आरोग्य तपासणी शिबीर, डिजिटल साक्षरता अभियान, करिअर मार्गदर्शन, समाज प्रबोधनपर कीर्तन, मतदान जनजागृती, वृक्षारोपण तसेच पशुवैद्यकीय शिबीर यांसारखे विविध उपक्रम सात दिवसांत राबविण्यात येणार आहेत. या शिबिराच्या माध्यमातून गावकऱ्यांना शैक्षणिक, सामाजिक व आरोग्यविषयक मार्गदर्शन मिळणार असून ग्रामस्थांनी या उपक्रमांचा लाभ घ्यावा, असे आवाहन आयोजकांनी केले.

दयानंद वाणिज्य महाविद्यालयात शेअर बाजार गुंतवणुकीवर कार्यशाळा

लातूर/प्रतिनिधी : येथील दयानंद वाणिज्य महाविद्यालयातील बँकिंग अँड इन्शुरन्स समितीच्या वतीने “स्टॉक मार्केट बेसिक्स टू लाईव्ह ट्रेडिंग : अ हँड्स-ऑन वर्कशॉप” या विषयावर कार्यशाळेचे आयोजन करण्यात आले होते. या कार्यशाळेच्या अध्यक्षस्थानी महाविद्यालयाचे उपप्राचार्य डॉ. गणेश लहाने होते. साधन व्यक्ती म्हणून डॉ. रूपा गिल्डा यांनी विद्यार्थ्यांना शेअर बाजारातील गुंतवणुकीविषयी सविस्तर मार्गदर्शन केले. यावेळी बँकिंग अँड इन्शुरन्स समितीचे समन्वयक डॉ. निखिल व्यास यांची प्रमुख उपस्थिती होती. ही कार्यशाळा महाविद्यालयाचे प्राचार्य डॉ. प्रशांत माजीकर तसेच



अंतर्गत गुणवत्ता हमी कक्षाचे समन्वयक डॉ. बाळासाहेब चव्हाण यांच्या मार्गदर्शनाखाली आयोजित करण्यात आली होती.

आपल्या मार्गदर्शनपर भाषणात डॉ. गिल्डा यांनी सांगितले की, अभ्यासपूर्वक आणि संयमाने गुंतवणूक केल्यास शेअर बाजार अत्यंत फायदेशीर ठरू शकतो. शेअर बाजारात गुंतवणूक करण्यापूर्वी संबंधित क्षेत्राचे संपूर्ण ज्ञान असणे आवश्यक आहे.

राष्ट्रीय व आंतरराष्ट्रीय घडामोडींचा विविध कंपन्यांवर होणारा परिणाम समजून घेणे गरजेचे असून, कंपन्यांचे ताळेबंद आणि आर्थिक अहवाल तंत्रशुद्ध पद्धतीने अभ्यासणे महत्वाचे आहे, असे त्यांनी नमूद केले. तसेच प्रत्यक्ष व्यवहार (लाईव्ह ट्रेडिंग) करताना जोखीम व्यवस्थापनाचे महत्त्वही त्यांनी विद्यार्थ्यांना पटवून दिले. कार्यशाळेंदरम्यान विद्यार्थ्यांनी उत्स्फूर्त प्रतिसाद देत विविध

शंका उपस्थित केल्या. संवादात्मक पद्धतीने झालेल्या या कार्यशाळेमुळे विद्यार्थ्यांना शेअर बाजारातील मूलभूत संकल्पना आणि प्रत्यक्ष व्यवहाराचे ज्ञान मिळाले. कार्यशाळेच्या यशस्वी आयोजनासाठी समन्वयक डॉ. निखिल व्यास, डॉ. लता जाधव, प्रा. ऐश्वर्या कुलकर्णी तसेच प्रशासकीय कर्मचारी राजकुमार माने यांनी विशेष परिश्रम घेतले.

भीषण अपघातात अहमदाबादमधील एका कुटुंबातील चौघांचा मृत्यू

गुजरात : उत्तर गुजरातमध्ये रस्ते अपघातांचे सत्र सुरूच आहे. शनिवारी (२१ फेब्रुवारी) सकाळी उड्डा - मेहसाणा म हामार्गावरील उनावा गावाजवळ हॉटेल कॉम्फीसमोर झालेल्या अपघातात अहमदाबाद कुटुंबातील चार जणांचा मृत्यू झाला.

मिळालेल्या माहितीनुसार, कुमावत कुटुंब राजस्थानमधील एका लग्नाला उपस्थित राहिल्यानंतर इको कारने अहमदाबादला परतत होते. उनावाजवळ त्यांच्या चालकाचे वाहनावरील नियंत्रण सुटले आणि कार वेगाने दुर्भाग्यावर आदळली. धडक इतकी जोरदार होती की कार पूर्णपणे उद्ध्वस्त झाली.

दोन पुरुष, एक महिला आणि एका निष्पाप मुलासह चार जणांचा जमीन मृत्यू झाला. रामलाल लखाजी कुमावत, कोमल मदनलाल कुमावत, कैलाशभाई रामलाल कुमावत आणि एक मुल अशी मृतांची ओळख पटली आहे. कार चालक गंभीर जखमी झाला आहे आणि त्याला तातडीने रुग्णालयात दाखल करण्यात आले आहे. पोलिसांनी दिलेल्या माहितीनुसार, घटनेची माहिती मिळताच उनावा पोलीस घटनास्थळी पोहोचले आणि त्यांनी मृतदेह शवविच्छेदनासाठी पाठवले आणि पुढील कायदेशीर कारवाई सुरू केली. अपघातामुळे महामार्गावरील वाहतूक काही काळ विस्कळीत झाली होती.

व्हर्ल्ड २०२५-२६ : ‘स्टुडेंट ऑफ द इयर’ ट्रॉफीचे अनावरण उत्साहात

दयानंद वाणिज्य महाविद्यालयात सहा स्पर्धामधून गुणवंत विद्यार्थ्यांना सुवर्णसंधी

लातूर/प्रतिनिधी : दयानंद वाणिज्य महाविद्यालयात ‘व्हर्ल्ड २०२५-२६’ अंतर्गत आयोजित करण्यात येणाऱ्या विविध स्पर्धांच्या पार्श्वभूमीवर ‘स्टुडेंट ऑफ द इयर’ ट्रॉफीचे अनावरण उत्साहात पार पडले. महाविद्यालयाचे प्राचार्य डॉ. पी.एम. माजीकर यांच्या हस्ते या ट्रॉफीचे अनावरण करण्यात आले.

या अंतर्गत विद्यार्थ्यांच्या सर्वांगीण विकासाला चालना देण्यासाठी सहा विविध स्पर्धांचे आयोजन करण्यात आले आहे. यामध्ये पोस्टर प्रेझेंटेशन, बिझनेस किझ, ऑरिएंटल डॅन्स, टॅली टॅलेंट हंट, अँड-ओ-मेनिया आणि

बेस्ट आऊट ऑफ वेस्ट या स्पर्धांचा समावेश आहे. या सर्व स्पर्धामधील उत्कृष्ट कामगिरीच्या आधारे एका विद्यार्थ्याची ‘स्टुडेंट ऑफ द इयर’ म्हणून निवड करण्यात येणार आहे. अशा उपक्रमांमुळे विद्यार्थ्यांमध्ये स्पर्धात्मकता, सर्जनशीलता आणि व्यावसायिक कौशल्यांना वाव मिळणार असून महाविद्यालयीन परिसरात उत्साहाचे वातावरण निर्माण झाले आहे.

यावेळी प्राचार्य डॉ. पी.एम. माजीकर, उपप्राचार्य डॉ. जी.आर. लहाने, आयक्यूएसी समन्वयक डॉ. बी.टी. चव्हाण, ‘व्हर्ल्ड’ समन्वयक डॉ. एल. एन. सोनी उपस्थित



होते. कार्यक्रमाच्या यशस्वी आयोजनासाठी डॉ. ए.एस. भांजी, प्रा.डी.जे. शेख, डॉ. पी.एस. मुंदडा, प्रा. स्नेहल पाटील, प्रा. प्रसाद पाटील, प्रा. सुहाना शेख, प्रा. क्षितिज कांबळे व प्रा.ज्योती महावरकर यांनी विशेष परिश्रम

घेतले. महाविद्यालय प्रशासनाच्या या अभिनव उपक्रमामुळे विद्यार्थ्यांमध्ये ‘स्टुडेंट ऑफ द इयर’ पुरस्कार पटकावण्याची चुरस निर्माण झाली असून, स्पर्धांकडे सर्वांचे लक्ष लागले आहे.

दयानंद कला कनिष्ठ महाविद्यालयाला SQAAF अंतर्गत ‘अ+’ श्रेणी प्राप्त

लातूर/प्रतिनिधी : दयानंद कला कनिष्ठ महाविद्यालयास शाळा गुणवत्ता मूल्यांकन व आश्रवासन आराखडा (SQAAF) अंतर्गत बाह्य मूल्यांकनात ‘अ+’ श्रेणी प्राप्त करून. या शिबिराच्या माध्यमातून गावकऱ्यांना शैक्षणिक, सामाजिक व आरोग्यविषयक मार्गदर्शन मिळणार असून ग्रामस्थांनी या उपक्रमांचा लाभ घ्यावा, असे आवाहन आयोजकांनी केले.

शासनाच्या वतीने राज्यातील सर्व शाळांचे मूल्यांकन करण्यासाठी राज्य शैक्षणिक संशोधन व प्रशिक्षण परिषद महाराष्ट्र, पुणे येथे राज्य शाळा मानक प्राधिकरण कक्षाची स्थापना करण्यात आली होती. त्यानुसार सन २०२४-२०२५ मध्ये राज्यातील १,०२,६७५ शाळांनी स्वयंमूल्यांकन पूर्ण केले. स्वयंमूल्यांकनात सर्वाधिक गुण मिळविणाऱ्या शाळांपैकी सन २०२५-२०२६ मध्ये १०,७१२ शाळांची बाह्य मूल्यांकनासाठी निवड करण्यात आली

होती, त्यापैकी १०,६४४ शाळांचे बाह्य मूल्यांकन पूर्ण झाले.

या प्रक्रियेत राज्यातील निवड झालेल्या शाळांपैकी केवळ ४२९ शाळांना ‘अ+’ श्रेणी प्राप्त झाली असून, त्यामध्ये दयानंद कला कनिष्ठ महाविद्यालय हे लातूर शहरातील एकमेव कनिष्ठ महाविद्यालय ठरले आहे.

महाविद्यालयातील सुसज्ज ग्रंथालय, विद्यार्थ्यांसाठी चहा-पाण्याची सुविधा, वाचन संस्कृतीला प्रोत्साहन, स्मार्ट बोर्डद्वारे अध्यापन, अनाथ विद्यार्थ्यांना मोफत प्रवेश व गणवेश, आर्थिकदृष्ट्या मागास विद्यार्थ्यांना शुल्क सवलत, आयएसएस-आयपीएस अधिकाऱ्यांचे मार्गदर्शन, विविध सराव परीक्षांचे आयोजन, ‘आनंददायी शनिवार’सारखे उपक्रम यामुळे विद्यार्थ्यांचा सर्वांगीण विकास



साधला जात आहे.

या उपक्रमांचेच फलित म्हणून अनेक विद्यार्थ्यांनी कला, क्रीडा, वक्तृत्व तसेच बारावी बोर्ड परीक्षेत राज्य व देशपातळीवर उल्लेखनीय यश संपादन केले आहे. उच्चविद्याविभूषित शिक्षकवर्ग व गुणवत्तापूर्ण शैक्षणिक

वातावरण यामुळेच महाविद्यालयास ‘अ+’ श्रेणी बहाल झाली. बाह्य मूल्यांकन शिक्षण विस्तार अधिकारी श्री. निवृत्ती जाधव, नोडल अधिकारी श्री. किशोर लामतुरे, मु.अ.वखार शेख व श्री. इप्पर सर यांनी केले. या यशाबद्दल दयानंद शिक्षण

संस्थेचे अध्यक्ष श्री. लक्ष्मीरमण लाहोटी, उपाध्यक्ष तथा शालेय समिती अध्यक्ष श्री. ललितभाई शहा, सचिव श्री. रमेश बियाणी, शालेय समिती सदस्य श्री. उमाकांत केराळे, श्री. दत्तात्रय लोखंडे, श्री. नरेशकुमार पंड्या, संस्थेचे शैक्षणिक विकास अधिकारी डॉ. जयप्रकाश दरागड, वाणिज्य महाविद्यालयाचे प्राचार्य डॉ. प्रशांत माजीकर. यांनी महाविद्यालयाचे प्राचार्य डॉ. शिवाजी गायकवाड, उपप्राचार्य डॉ. दिलीप नागरगोडे, उपप्राचार्य डॉ. अंजली जोशी, पर्यवेक्षक डॉ. प्रशांत दीक्षित, SQAAF समिती सदस्य डॉ. संदीपान जगदाळे, प्रा. दिनेश जोशी, प्रा. महेश जंगापळे, स्टाफ सचिव प्रा. सुरेश क्षीरसागर तसेच सर्व प्राध्यापक, कार्यालयीन कर्मचारी व विद्यार्थ्यांचे अभिनंदन केले.

प्रो. जडे यांचे रबरी शिक्के कॉम्प्युटर नॉयलॉन रबर असलेले टिकाऊ रबरी शिक्के तयार करून मिळतील.



शाखा १. जडे-भारत प्रिंटिंग प्रेस, मेनरोड, लातूर
शाखा २. जडेऑफसेट प्रिंटर्स, मित्र नगर, लातूर
संपर्क: (०२३८२) २४२६०८, २४५४०९

सुनील काळे यांचा भारत पेट्रोलियमटर्फे सन्मान



धाराशिव(प्रतिनिधी)-येथील सुनील काळे यांचा भारत पेट्रोलियमच्या वतीने सन्मानपत्र देऊन गौरविण्यात आले. भारत पेट्रोलियमचे महाराष्ट्र व गोवा राज्याचे प्रमुख मिहीर गणेश जोशी आणि सोलापूर विभागाचे व्यवस्थापक सौरभ शर्मा यांच्या हस्ते हा

पुरस्कार देण्यात आला. सुनील काळे यांनी सनी पेट्रोलियमच्या माध्यमातून एप्रिल २०२५ ते जानेवारी २०२६ या कालावधीत विक्री व उत्कृष्ट सेवा दिल्याबद्दल हा सन्मान करण्यात आला. याबद्दल त्यांचे पेट्रोल पंप चालकांमधून कौतुक होत आहे.

रेखा बनसोडे यांच्या घरामध्ये शॉर्टसर्किटमुळे घरातील जीवनावश्यक वस्तूंचे मोठे नुकसान



धाराशिव (शीला उंबरे-पेंढरकर)-शहरातील भीमनगर परिसरात राहणाऱ्या रेखा महावीर बनसोडे यांच्या घरामध्ये अचानक झालेल्या शॉर्टसर्किटमुळे मोठे नुकसान झाले आहे. या घटनेत घरातील जीवनावश्यक वस्तू जळून खाक झाल्याने कुटुंबीयांवर आर्थिक संकट कोसळले आहे.

मिळालेल्या माहितीनुसार, घरातील वीजवाहिनीत बिघाड झाल्यामुळे शॉर्टसर्किट होऊन आग लागली. या आगीत फर्निचर, कपडे, धान्यसाठा शालेय साहित्य तसेच इतर आवश्यक साहित्य जळून नुकसान झाले. सुदैवाने कोणतीही जीवितहानी झाली नाही; मात्र संपूर्ण कुटुंब हादरून गेले आहे.

घटनेची माहिती मिळताच अग्निशामक व परिसरातील नागरिकांनी तत्काळ धाव घेऊन आग आटोक्यात आणण्यास मदत केली. स्थानिक प्रशासनालाही घटनेची माहिती देण्यात आली आहे.

दरम्यान, संबंधित कुटुंबाची आर्थिक परिस्थिती हलाखीची असल्याने शासनाने पंचनामा करून तातडीने आर्थिक मदत जाहीर करावी, अशी मागणी परिसरातील नागरिकांकडून होत आहे.

आपत्तीग्रस्त कुटुंबाला त्वरित दिलासा देण्यासाठी प्रशासनाने पुढाकार घ्यावा, अशी अपेक्षा व्यक्त केली जात आहे.

शासकीयतंत्रनिकेतनच्याविद्यार्थ्यांनी दिली जलशुद्धीकरण केंद्रास भेट



नळदुर्ग (विजय पिसे)- दिनांक २० फेब्रुवारी, २०२६ रोजी, शासकीय तंत्रनिकेतन, सोलापूर येथील डिप्लोमा फर्स्ट इयर व सेकंड इयर इलेक्ट्रिकल विभागातील १२० विद्यार्थ्यांनी सोलापूर महानगरपालिका सोलापूर अंतर्गत ब्रिटिश काळातील स्थापना सन १९३२ मधील भवानी पेठ मधील जलशुद्धीकरण केंद्रास भेट दिली. खूप चांगल्या पद्धतीने आजतगायत हे जलशुद्धीकरण केंद्र भवानी पेठ येथे सुरू आहे. पाणी शुद्धीकरण प्रत्येक प्रोसेसची माहिती येथील कनिष्ठ अभियंता श्री. वाघमारे व पाणी

व्यवस्थापना इन्स्पेक्टर विकास रेड्डी यांनी सविस्तरपणे विद्यार्थ्यांना समजावून सांगितले.

सोलापूर महानगरपालिकेतील सार्वजनिक पाणीपुरवठा अभियंता श्री. चौबे व श्री. आंबेधर यांनी या शैक्षणिक उपक्रमास प्राधान्याने मान्यता दिली.

शैक्षणिक सहलीचे आयोजन प्रा. गायकवाड सारिका आणि प्रा. प्राची शीरसीकर यांनी केले. प्राचार्य डॉ. संदिपान नरोटे, विभाग प्रमुख श्री. तपकिरे व श्री. भद्रे यांनी संस्थेतर्फे सोलापूर महानगरपालिकेचे आभार मानले.

हिंद दी चादर श्री गुरु तेग बहादूरजींच्या ३५० व्या शहिदी समागम निमित्त २३ फेब्रुवारी रोजी सामूहिक गीत गायन

नवी मुंबई,दि.२१(विमाका): शिखांचे नववे गुरु, हिंद दी चादर परमपूज्य श्री गुरु तेग बहादूरजी यांच्या ३५० व्या शहिदी समागम निमित्त कोकण विभागातील सर्व शैक्षणिक संस्थांमध्ये २३ फेब्रुवारी रोजी सकाळी ९.०० वाजता सामूहिक गायनाचा कार्यक्रम आयोजित करण्यात आला आहे. या ऐतिहासिक उपक्रमात कोकण विभागातील सुमारे २० हजार शैक्षणिक संस्था, ५१ लाख विद्यार्थी आणि १.५ लाख शिक्षक व कर्मचारी एकाच वेळी सहभागी होणार आहेत. विद्यार्थ्यांमध्ये सामाजिक सलोखा, राष्ट्रीय एकात्मता आणि सामाजिक जबाबदारीची जाणीव अधिक दृढ

करणे, हा या उपक्रमाचा मुख्य हेतू आहे. कोकण विभागीय महसूल आयुक्त डॉ.विजय सूर्यवंशी यांनी या उपक्रमात मोठ्या संख्येने सहभागी होण्याचे आवाहन कोकण विभागातील सर्व शैक्षणिक संस्थांना केले आहे. जागतिक विक्रमाची नोंद... या विशेष उपक्रमाची दखल 'बेस्ट ऑफ इंडिया रेकॉर्ड्स' या संस्थेकडून घेतली जाणार आहे. हिंद दी चादर श्री गुरु तेग बहादूरजींच्या स्मृतीनिमित्त २८ फेब्रुवारी आणि १ मार्च रोजी नवी मुंबईतील खारघर येथील सेक्टर २९ मधील ओवे मैदानात मुख्य 'शहिदी समागम' कार्यक्रमाचे आयोजन करण्यात आले आहे.

धाराशिवमध्ये 'नशेच्या शेती'वर पोलिसांचा लोखंडी हात! लागवड-व्यापाऱ्यांना थेट जेलची चेतावणी

धाराशिव (रामेश्वर डोंगरे)जिल्ह्यात आंतरपिकाच्या आडून सुरू असलेल्या गांजा-अफूच्या बेकायदेशीर लागवडीवर पोलिसांनी कडक मोहीम उघडली आहे. मागील तीन वर्षांत तब्बल २ कोटी ६३ लाख रुपयांचा मुद्देमाल जप्त करत नशेच्या रॅकेटला मोठा धक्का दिला आहे. आता या कारवाईला आणखी धार देत जिल्हा पोलिसांनी थेट इशारा दिला आहे- यापुढे अमली पदार्थांची लागवड किंवा व्यापार करणाऱ्यांना अजिबात सूट नाही.असा ईश्वर वरिष्ठांचा थेट इशारा रिटू खोकर (पोलीस अधीक्षक), शाफाकत आमना (अप्पर पोलीस अधीक्षक) आणि स्थानिक गुन्हा शाखेचे पोलीस निरीक्षक विनोद इजा पवार यांनी स्पष्ट शब्दांत दिला आहे. आंतरपिकाच्या नावाखाली गांजा-अफूची लागवड किंवा अमली पदार्थांचा व्यापार करणाऱ्यांवर कठोर कारवाई केली जाईल. गुन्हे दाखल करून कायदेशीर कारवाईत कोणतीही सवलत दिली जाणार नाही.असाही इशारा दिला आहे.

शेतीच्या नावाखाली काळा धंदा तूर, ऊस, भाजीपाला यांसारख्या पिकांच्या आड



लपवून गांजाची झाडे लावली जात असल्याचे तपासात उघड झाले. काही ठिकाणी मोठ्या प्रमाणावर झाडे जप्त करून नष्ट करण्यात आली. अफू लागवडीचेही धागेदोरे सापडले आहेत. स्थानिक गुन्हा शाखेची धडक मोहीम स्थानिक गुन्हा शाखेने गुप्त माहितीच्या आधारे सलग छापे टाकत गुन्हे दाखल केले आहेत. संशयितांवर गुन्हे नोंदवून तपास सुरू असून रॅकेटच्या मुळापर्यंत पोहोचण्याचा निर्धार पोलिसांनी

व्यक्त केला आहे. आता थांबा अन्यथा परिणाम भोगा! वरिष्ठ अधिकाऱ्यांनी स्पष्ट केले आहे की, अमली पदार्थांची लागवड करणाऱ्यांवर कठोर कायदेशीर कारवाई होईल. व्यापार करणाऱ्यांची मालमत्ता व आर्थिक व्यवहार तपासले जातील. गावपातळीवर जनजागृती करून नागरिकांनाही सतर्क राहण्याचे आवाहन केले आहे.

परंड्यातील संत मीरा पब्लिक स्कूलमध्ये वार्षिक स्नेहसंमेलन उत्साहात



परंडा (प्रतिनिधी)-संत मीरा पब्लिक स्कूल, परंडा येथे वार्षिक स्नेहसंमेलन व फॅन्सी ड्रेस स्पर्धा मोठ्या उत्साहात आणि आनंदी वातावरणात पार पडली. कार्यक्रमात विद्यार्थ्यांसह पालक, शिक्षक आणि मान्यवरांची उत्स्फूर्त उपस्थिती झाली.

फॅन्सी ड्रेस स्पर्धेत विद्यार्थ्यांनी विविध ऐतिहासिक, सामाजिक आणि पौराणिक व्यक्तिरेखा साकारत प्रेक्षकांची मने जिंकली. छत्रपती शिवाजी महाराज, डॉ. बाबासाहेब आंबेडकर, महात्मा फुले, सावित्रीबाई फुले, महात्मा गांधीजी, राणीलक्ष्मीबाई, पोलीस, डॉक्टर, भाजीवाली, शेतकरी इत्यादी पात्रांमधून विद्यार्थ्यांनी आत्मविश्वासपूर्ण सादरीकरण केले. त्यांच्या मनोबोधक अभिनयामुळे मंडप टाळ्यांच्या कडकडाटातून दुमदुमून गेले.

स्नेहसंमेलनात विद्यार्थ्यांनी नृत्य, गाणी, नाटिका आणि सांस्कृतिक कार्यक्रम सादर करून उपस्थितांचे भरभरून मनोरंजन केले. रंगतदार कार्यक्रमांमुळे संपूर्ण परिसरात उत्साहाचे वातावरण निर्माण झाले. या कार्यक्रमाला गटशिक्षणाधिकारी सूर्यभान हांके, ग्लोबल संस्थेचे अध्यक्ष गोरख मोरजण, खंडेश्वर

संस्थेचे अध्यक्ष नवनाथ खैरे, शैला ठाकूर, उषा पाटील, भायश्री तनपुरे, अश्विनी पाटील, निशिगंधा सोनवणे, कोमल दैन, महावीर तनपुरे, डॉ. अक्षय भांडवलकर, नारायण खैरे यांसह इतर मान्यवर उपस्थित होते.

मुख्याध्यापक संतोष भांडवलकर यांनी विद्यार्थ्यांचे कौतुक करत सांगितले की, अशा उपक्रमांमुळे मुलांचा सर्वांगीण विकास होतो. कार्यक्रमाच्या यशस्वी आयोजनाबद्दल शिक्षक व कर्मचारी यांचेही विशेष अभिनंदन करण्यात आले. कार्यक्रमाचे सूत्रसंचालन माधुरी नांगरे व समाधान शिंदे यांनी केले. सांस्कृतिक विभागाचे संतोष शेर, प्रीती देशपांडे, अश्विनी बामनकर, रोहिणी कुंभार, बालाजी गोरे आणि सर्व शिक्षक व कर्मचारी यांनी यशस्वी आयोजनासाठी परिश्रम घेतले.

हाऊस ऑफ द इयर पुरस्कार वितरण शैक्षणिक वर्ष २०२५ साठी “हाऊस ऑफ द इयर” हा गौरव “सह्याद्री हाऊस”ला मिळाला. या उपक्रमात हाऊसच्या सर्व शिक्षक आणि विद्यार्थ्यांचा तसेच वार्षिक क्रीडा स्पर्धेत उत्कृष्ट कामगिरी करणाऱ्या संघांचा मान्यवरांच्या हस्ते गौरव करण्यात आला.

भुईकोट किल्ला: झुडपे, अस्वच्छतेमुळे पर्यटकांना नाहक त्रास लक्ष देण्याची गरज

परंडा (प्रतिनिधी)-तालुक्यातील ऐतिहासिक भुईकोट किल्ल्याच्या तटबंदी व बुरुजावर वाढलेल्या झाडीमुळे किल्ल्याचे अस्तित्व धोक्यात आले आहे. पुरातत्व विभागाचे दुर्लक्ष झाल्यामुळे हा पुरातन ठेवा संकटात आहे. शहराच्या मध्यवर्ती ठिकाणी असलेल्या भुईकोट किल्ल्याला पाहण्यासाठी विविध ठिकाणाहून पर्यटक येतात. परंतु किल्ल्याकडे जाण्यासाठी मार्गदर्शक फलक नाही आणि वाहन पार्किंगसाठी सोय नसल्यामुळे पर्यटकांना बसस्थानक परिसरातच वाहने पार्क करावी लागतात. इतिहासतज्ञ किल्ला पाहण्यासाठी येतात, पण आसपास अतिक्रमण झाल्यामुळे पार्किंगसाठी समस्या निर्माण झाली आहे. संपूर्ण शहरातील गटारीचे पाणी प्रवेशद्वाराजवळ सोडल्यामुळे पर्यटकांना दुर्गंधाचा सामना करावा लागतो. पालिकेकडे या समस्येबाबत पत्रव्यवहार असूनही अद्याप पर्यायी व्यवस्था केली गेलेली नाही, ज्यामुळे पुरातन ठेवा घाणीच्या साम्राज्यात अडकला आहे. परिसर अस्वच्छ असल्याने पर्यटकांना अनावश्यक त्रास सहन करावा लागतो. तसेच बुरुजावर गतर ठिकाणी वाढलेल्या झाडीमुळे किल्ल्याचे अस्तित्व धोक्यात आले आहे. दरम्यान, किल्ल्याच्या दुरुवस्थेबाबत दिव्य मराठीने वेळोवेळी वृत्त देऊन पाठपुरावा केल्यामुळे २०१४ मध्ये पुरातत्व विभागाने ७२ लाख रुपये निधी मंजूर केली आणि डागडुजी केली. मा. आ. सुजितसिंह ठाकुर यांच्या माध्यमातून ४ कोटी ३९ लाख रुपये निधी संवर्धनासाठी मिळाले आणि दुरुस्तीचे काम झाले. त्यात किल्ल्यातील अंतर्गत सिमेंट रस्ते, पुरातन विहिरीचे बांधकाम, दगडी

फरशी व तटबंदीचा समावेश आहे. बुरुजावरील झाडी काढली गेली, परंतु मुळासह झाडे काढली नाहीत व तोडलेल्या खोडावर प्रक्रिया केली गेली नाही. त्यामुळे बुरुज व तटबंदीवरील झाडे पुन्हा वाढल्याने धोका निर्माण झाला आहे. दहा वर्षांपासून ४ पदे आहेत रिक्त किल्ल्यात २६ गोलाकार बुरुज असून त्यावर तोफा ठेवले आहेत. विविध धातूंनी नक्षीकाम केलेल्या ६ मोठ्या तोफा आणि लोखंडी ३ मोठ्या तोफा असून, लहान लोखंडी तोफांचा संख्या ५० आहे. तसेच १००० दगडी गोळे आहेत. किल्ला मोठा असल्यामुळे आणि तोफांची संरक्षण जबाबदारी एका चौकीदारावर आहे. पुरातत्व विभागाने १ मिस्त्री आणि ३ चौकीदार पदे मंजूर केली आहेत, परंतु १० वर्षांपासून ही पदे रिक्त आहेत. सध्या एका चौकीदार आणि दोन कंत्राटी सहाय्यकांवर किल्ल्याची जबाबदारी आहे. थांबण्यासाठी जागा नसल्याने पर्यटकांची गैरसोय खाजगी तत्वावर किल्ला दिल्यास त्याची देखभाल योग्य प्रकारे होऊ शकते. पर्यटकांची गर्दी वाढल्यास परिसरातील व्यवसायास चालना मिळेल व विकासाला गती मिळेल. पर्यटकांना थांबण्यासाठी सोय नसल्यामुळे त्यांना त्रास सहन करावा लागतो. विविध शाळा व महाविद्यालयातील विद्यार्थी किल्ला पाहण्यासाठी येतात, पण वाढलेल्या झाडांमुळे अडथळा येतो. आमदार प्रा. डॉ. तानाजी सावंत यांच्या माध्यमातून स्वखर्चने संपूर्ण खंदकातील खोदकाम करण्यात आले. सुस्थितीत पुरातन ठेवा असलेला किल्ल्यावर अनावश्यक झाडीमुळे धोका निर्माण झाला आहे.

लातूर समाचार धाराशिव बातम्या,लेख व जाहिराती साठी संपर्क 9422472502 9175325708

धाराशिव शहरातील कांही महत्वाचे फोन नंबर

- १) रुग्णवाहिका २२३९७६
- २) रक्तपेढी २२३९७६
- ३) जिल्हा रुग्णालय २२६९२७
- ४) शहरपोलिस स्टेशन२४०९९९
- ५) अग्नीशामक विभाग २२२१०१
- ६) रेल्वेस्टेशन २४०९९९
- ७) एसपी कार्यालय २२७६२०
- ८) जिल्हाधिकारी का.२२४५०१
- ९) तहसिल का. २२७८८२
- १०) जि.प. २२५४०७
- ११)नगरपरिषद २२५४०७
- १२)जिल्हा माहिती अधिकारी ०२४७२-२२२७४४
- १३) जिल्हा उद्योग केंद्र (डीआयसी) ०२४७२-२२२२२६
- १४) उस्मानाबाद जिल्ह्याचे उपसंचालक ०२४७२-२२७८ ९ २
- १५) उप विभागीय वन कार्यालय, उस्मानाबाद ०२४७२-२२३४०८
- १६)अधीक्षक उत्पादन शुल्क कार्यालय ०२४७२-२२३३८७
- १७) जिल्हा कल्याण अधिकारी ०२४७२-२२२०१४
- १८) प्रादेशिक परिवहन अधिकारी (आरटीओ) ०२४७२-२२२५५५
- १९) मुख्य पोस्ट ऑफिस ०२४७२-२२२२९४
- २०) जिल्हा रोजगार अधिकारी ०२४७२-२२२२३६
- २१) विभागीय नियंत्रक (एमएसआरटीसीसी) ०२४७२-२२२२१६
- २२) लातूर समाचार ९४२२४७२५०२
- बीडीओ, एम.आर.ए.जी.एस. जिल्हा परिषद ०२४७२-२२०६११
- २३)मुख्य कार्यकारी अधिकारी ०२४७२-२२६८४०
- २४) २४) अतिरिक्त मुख्य कार्यकारी अधिकारी ०२४७२-२५) २२३३९७ प्रकल्प संचालक ०२४७१-२२१५५२
- २५) उपमुख्य कार्यकारी अधिकारी (सामान्य प्रशासन) ०२४७२-२२२३८८
- २६) उपमुख्य कार्यकारी अधिकारी (ग्राम पंचायत) ०२४७२-२२३३४३
- २७) उप मुख्य कार्यकारी अधिकारी (स्त्री व मुल) ०२४७२-२२२५७०
- २८) मुख्य खाते व वित्त अधिकारी ०२४७२-२२२१३२
- २९) शिक्षण अधिकारी (प्राथमिक) ०२४७२-२२४१८४
- ३०) शिक्षण अधिकारी (माध्यमिक) ०२४७२-२२४१८४